



2026/1021

11.5.2026

DIRETTIVA (UE) 2026/1021 TAL-PARLAMENT EWROPEW U TAL-KUNSILL

tad-29 ta' April 2026

dwar il-ġlieda kontra l-korruzzjoni, li tissostitwixxi d-Deċiżjoni Kwadru tal-Kunsill 2003/568/ĠAI u l-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea u li temenda d-Direttiva (UE) 2017/1371 tal-Parlament Ewropew u tal-Kunsill

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 82(1), il-punt (d), u l-Artikolu 83(1) u (2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Reġjuni ⁽²⁾,

Filwaqt li jaġixxu skont il-proċedura leġislattiva ordinarja ⁽³⁾,

Billi:

- (1) Il-korruzzjoni ghadha problema sinifikanti fil-livell tal-Unjoni, li thedded l-istabbiltà u s-sigurtà tas-soċjetajiet, inkluż billi tippermetti l-kriminalità organizzata u kriminalità serja ohra. Il-korruzzjoni ddgħajef l-istituzzjonijiet demokratiċi u l-valuri universali li fuqhom hija msejsa l-Unjoni, b'mod partikolari l-istat tad-dritt, id-demokrazija, l-ugwaljanza u l-protezzjoni tad-drittijiet fundamentali. Hija tipperikola l-iżvilupp, il-prosperità u s-sostenibbiltà u l-inkluzività tal-ekonomiji tagħna. Il-ġlieda kontra l-korruzzjoni hija essenzjali għat-tishih tal-kwalità tad-demokrazija u għat-twettiq shih tal-istat tad-dritt. Sabiex tiġi evitata u miġġielda b'mod effettiv il-korruzzjoni, huwa meħtieġ approċċ komprensiv u multidixxiplinari. L-għan ta' din id-Direttiva huwa li tindirizza l-korruzzjoni permezz tad-dritt kriminali, u b'hekk tippermetti kooperazzjoni transfruntiera ahjar bejn l-awtoritajiet kompetenti.
- (2) Id-Deċiżjoni Kwadru tal-Kunsill 2003/568/ĠAI ⁽⁴⁾ tistabbilixxi rekwiżiti dwar il-kriminalizzazzjoni tal-korruzzjoni fir-rigward tas-settur privat. Il-Konvenzjoni mfassla abbażi tal-Artikolu K.3(2)(c) tat-Trattat dwar l-Unjoni Ewropea dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea ⁽⁵⁾ (il-"Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea") tindirizza ċerti atti ta' korruzzjoni li jinvolvu uffiċjali tal-Komunitajiet Ewropej jew uffiċjali tal-Istati Membri b'mod ġenerali. Madankollu, daww l-istrumenti ma humiex komprensivi biżżeġġ, u l-kriminalizzazzjoni attwali tal-korruzzjoni tvarja bejn l-Istati Membri, u dan ixejkel rispons koerenti u effettiv madwar l-Unjoni. Tfaċċaw ukoll lakuni fl-infurzar u ostakli fil-kooperazzjoni bejn l-awtoritajiet kompetenti ta' Stati Membri differenti. Din id-Direttiva għandha l-għan li temenda u tespandi d-dispożizzjonijiet ta' daww l-istrumenti. Peress li l-emendi li għandhom isiru huma ta' għadd u natura sostanzjali, jenhtieg li z-żewġ strumenti, fl-interess taċ-ċarezza, jiġu sostitwiti fl-intier tagħhom fir-rigward tal-Istati Membri marbuta b'din id-Direttiva.

⁽¹⁾ ĠU C, C/2024/886, 6.2.2024, ELI: <http://data.europa.eu/eli/C/2024/886/oj>.

⁽²⁾ ĠU C, C/2024/1048, 9.2.2024, ELI: <http://data.europa.eu/eli/C/2024/1048/oj>.

⁽³⁾ Il-Požizzjoni tal-Parlament Ewropew tas-26 ta' Marzu 2026 (għadha mhijiex ippubblikata fil-Ġurnal Uffiċjali) u d-Deċiżjoni tal-Kunsill tal-21 ta' April 2026.

⁽⁴⁾ Id-Deċiżjoni Kwadru tal-Kunsill 2003/568/JHA tat-22 ta' Lulju 2003 dwar il-ġlieda kontra l-korruzzjoni fis-settur privat (ĠU L 192, 31.7.2003, p. 54, ELI: http://data.europa.eu/eli/dec_framw/2003/568/oj).

⁽⁵⁾ Il-Konvenzjoni mfassla abbażi tal-Artikolu K.3 (2) (c) tat-Trattat dwar l-Unjoni Ewropea dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea (ĠU C 195, 25.6.1997, p. 2).

- (3) Jenhtieg li l-qafas legali eżistenti jiġi aġġornat u msahhah biex jiffacilita għieda effettiva kontra l-korruzzjoni madwar l-Unjoni. Din id-Direttiva għandha l-għan li tikkriminalizza r-reati ta' korruzzjoni meta jitwettqu intenzjonalment. L-intenzjoni u l-għarfien jistgħu jiġu dedotti minn ċirkostanzi oġġettivi u fattwali. Billi din id-Direttiva tipprevedi regoli minimi, l-Istati Membri jibqgħu liberi li jadottaw jew iżommu regoli aktar stretti rigward reati ta' korruzzjoni. Din id-Direttiva tibni fuq il-qafas legali eżistenti u jenhtieg li ma tigix interpretata bħala li għandha l-għan li ddgħajef ir-regoli nazzjonali attwali kontra l-korruzzjoni.
- (4) Il-korruzzjoni hija fenomenu tranżnazzjonali li jaffettwa s-soċjetajiet u l-ekonomiji kollha. Jenhtieg li l-miżuri adottati fil-livell nazzjonali jew tal-Unjoni jirrikonnoxxu dik id-dimensjoni internazzjonali. Għalhekk jenhtieg li l-azzjoni tal-Unjoni tqis il-hidma tal-Grupp ta' Stati kontra l-Korruzzjoni tal-Kunsill tal-Ewropa (GRECO), tal-Organizzazzjoni għall-Kooperazzjoni u l-Iżvilupp Ekonomiċi (OECD) u tal-Uffiċċju tan-Nazzjonijiet Uniti kontra d-Droga u l-Kriminalità (UNODC).
- (5) Manifestazzjonijiet differenti ta' korruzzjoni jehtiegu approċċ ikkoordinat u armonizzat fost l-Istati Membri biex jindirizzaw il-kawżi fundamentali u l-konsegwenzi tagħha b'mod effettiv. Sabiex il-korruzzjoni tiġi indirizzata b'mod effettiv, huma mehtieġa mekkaniżmi kemm preventivi kif ukoll repressivi. L-Istati Membri huma mhegga jiehdu firxa wiesgħa ta' miżuri preventivi, legizlattiv u kooperattivi bħala parti mill-għieda kontra l-korruzzjoni. Filwaqt li l-korruzzjoni hija qabelxejn reat kriminali u reati speċifiċi ta' korruzzjoni u reati relatati mal-korruzzjoni huma definiti fil-liġi nazzjonali u dak internazzjonali, in-nuqqasijiet fl-integrità, il-kunflitti ta' interess mhux żvelati jew il-ksur serju tar-regoli tal-integrità jistgħu jirriżultaw f'reati ta' korruzzjoni jekk ma jiġux indirizzati. Il-prevenzjoni tal-korruzzjoni timmitiga l-htieġa ta' repressjoni kriminali u għandha benefiċċji aktar wiesgħa fil-promozzjoni tal-fiduċja pubblika u fil-ġestjoni tal-imġiba tal-uffiċjali pubbliċi. Approċċi effettivi kontra l-korruzzjoni fl-Istati Membri kollha jenhtieg li jibnu fuq miżuri biex jissahhu t-trasparenza u l-integrità, inkluż permezz ta' regolamentazzjoni f'oqsma bħall-kunflitt ta' interess, il-lobbjar u r-revolving doors. Jenhtieg li l-korpi pubbliċi jfittxu l-ogħla standards ta' integrità, trasparenza u ħelsien minn influwenza indebita bħala parti importanti mill-indirizzar tal-korruzzjoni b'mod aktar wiesa'. Servizz pubbliku b'persunal ta' livell għoli ta' ħiliet u ta' integrità huwa pilastru fundamentali għal Stati Membri effiċjenti, trasparenti u effettivi li jimmiraw li jeqirdu l-korruzzjoni b'mod effettiv. It-tishih tat-trasparenza, l-effiċjenza u l-użu ta' kriterji oġġettivi fir-reklutaġġ u l-promozzjoni ta' uffiċjali pubbliċi jistgħu jgħinu biex jinkiseb ir-reklutaġġ ta' persunal bħal dan. Peress li s-settur privat ukoll jaqdi rwol ewlieni fil-prevenzjoni u l-identifikazzjoni tal-korruzzjoni, l-Istati Membri jistgħu jinkoraġġixxu l-iżvilupp u l-implimentazzjoni ta' mekkaniżmi ta' konformità robusti u effettivi f'kumpaniji privati. Sabiex jiġi żgurat approċċ komuni rigward l-effettività ta' tali mekkaniżmi ta' konformità, li jistgħu jinkludu mappa tar-riskju, kodiċi ta' kondotta, evalwazzjoni minn parti terza, u kontroll u awditu intern, l-Istati Membri jistgħu jikkooperaw fl-iżvilupp ta' linji gwida komuni.
- (6) Filwaqt li din id-Direttiva tirrispetta bis-shih id-dispożizzjonijiet rilevanti kollha tal-kostituzzjonijiet, il-prinċipji kostituzzjonali u l-liġijiet nazzjonali, huwa enfasizzat li l-protezzjoni mhux misthoqqa mogħtija lil individwi – b'mod partikolari dawk li jikkupaw kariga pubblika – mill-obbligu ta' rendikont għal reati ta' korruzzjoni tista' ddgħajef il-fiduċja pubblika b'mod inkompatibbli mal-oġġettivi ta' din id-Direttiva.
- (7) Mingħajr preġudizzju għall-awtonomija istituzzjonali u amministrattiva tagħhom, jenhtieg li l-Istati Membri jkollhom korpi jew unitajiet organizzazzjonali inkarigati mill-prevenzjoni u r-repressjoni tal-korruzzjoni. L-Istati Membri mhumieks obbligati, skont din id-Direttiva, johlqu korpi jew unitajiet organizzazzjonali godda, bħall-qradi jew tribunali speċjalizzati, u jistgħu jiddeċiedu li jinkarigaw lill-istess korp jew unità organizzazzjonali b'funzjonijiet kemm preventivi kif ukoll repressivi kif ukoll b'kompiti relatati ma' reati kriminali ohra, bħall-kriminalità organizzata. F'konformità mal-prinċipju tal-awtonomija tal-Istati Membri, tali korpi jew unitajiet mhux neċessarjament jehtiegu li jkunu korpi ċentrali jew unitajiet organizzazzjonali. B'rispett shih tal-awtonomija istituzzjonali u amministrattiva tal-Istati Membri, meta tali korpi kontra l-korruzzjoni jkollhom is-setgħa li jiehdu deċiżjonijiet dwar każijiet miġjuba għall-attenzjoni tagħhom jew identifikati minnhom, jew jagħtu kwalunkwe rakkomandazzjoni li jqisu mehtieġa, jenhtieg li joperaw mingħajr interferenza żejda jew influwenza indebita ta' ohrajn, u b'hekk ikunu mħarsa minn interventi jew pressjoni esterni żejda. Sabiex jiġi żgurat li tali korpi jew unitajiet organizzazzjonali joperaw b'mod effettiv, jenhtieg li l-Istati Membri jiżguraw li r-rizorsi u s-setgħat allokat li tali korpi jew unitajiet organizzazzjonali jkunu proporzjonati mal-amministrazzjoni tajba tal-kompiti tagħhom u jippermettu għarfien speċjalizzat dwar il-prevenzjoni u r-repressjoni tal-korruzzjoni.
- (8) Sabiex iċ-ċittadini jkunu ssensibilizzati aktar dwar l-ambitu, il-karatteristiċi u l-effetti tal-korruzzjoni, jenhtieg li jkun possibbli li jittiehdu diversi miżuri, inkluż f'kooperazzjoni mal-partijiet ikkonċernati rilevanti bħas-soċjetà ċivili, id-dinja akkademika u l-media. Tali miżuri jistgħu jinkludu, pereżempju, sorsi ddedikati ta' informazzjoni, kompilazzjonijiet ta' publikazzjonijiet u regolamentazzjoni rilevanti, u kampanji ta' sensibilizzazzjoni u seminars miftuħa għall-pubbliku u b'lingwa aċċessibbli.

- (9) L-Unjoni hija parti għall-Konvenzjoni tan-Nazzjonijiet Uniti Kontra l-Korruzzjoni (UNCAC), li hija l-aktar strument legali internazzjonali komprensiv għall-ġlieda kontra l-korruzzjoni, li jikkombina miżuri għall-prevenzjoni u l-ġlieda kontra l-korruzzjoni. Din tirrikjedi li l-partijiet għall-Konvenzjoni jiehdu miżuri legiżlattivi u miżuri oħra biex jistabbilixxu reati kriminali rigward it-tixhim, il-miżapproprjazzjoni u l-ħasil tal-flus u jikkunsidraw li jiehdu miżuri legiżlattivi jew miżuri oħra biex jikkriminalizzaw atti addizzjonali, bħall-abbuż tal-uffiċċju, l-eżerċitar ta' influwenza u l-arrikkiment illeċitu. F'konformità mal-impenji li jinsabu fid-dikjarazzjoni politika adottata fis-sessjoni speċjali tal-Assemblea Ġenerali tan-Nazzjonijiet Uniti tal-2021 kontra l-korruzzjoni bl-isem "Our common commitment to effectively addressing challenges and implementing measures to prevent and combat corruption and strengthen international cooperation" (L-impenn komuni tagħna li nindirizzaw b'mod effettiv l-isfidi u nimplimentaw miżuri biex nipprevjenu u niġġieldu l-korruzzjoni u nsahħu l-kooperazzjoni internazzjonali), jenhtieg li l-Unjoni, sa fejn ikun possibbli, tmur lil hinn mir-rekwiżiti minimi tal-UNCAC u tistabbilixxi miżuri addizzjonali għall-prevenzjoni u l-ġlieda kontra l-korruzzjoni. Din id-Direttiva tibbaża fuq l-osservazzjonijiet u l-aħjar Prattiki li johorġu mill-Mekkaniżmu għar-Rieżami tal-Implimentazzjoni tal-UNCAC.
- (10) B'kont meħud tal-evoluzzjoni tat-theddid ta' korruzzjoni, l-obbligi legali tal-Unjoni u l-Istati Membri skont id-dritt internazzjonali, u l-iżvilupp ta' oqfsa legali nazzjonali, jenhtieg li d-definizzjoni ta' reati ta' korruzzjoni tiġi approssimata aktar fl-Istati Membri kollha sabiex tkopri l-imġiba korrotta b'mod aktar komprensiv.
- (11) Biex tiġi evitata l-impunità għar-reati ta' korruzzjoni fis-settur pubbliku, il-kamp ta' applikazzjoni ta' din id-Direttiva jenhtieg li jiġi definit sewwa. L-ewwel nett, jenhtieg li l-kunċett ta' uffiċjal pubbliku jkopri wkoll persuni li jaħdmu f'organizzazzjonijiet internazzjonali, inkluż l-istituzzjonijiet, l-aġenziji u l-korpi tal-Unjoni u fil-qrati internazzjonali. It-tieni, billi hafna entitajiet jew persuni jeżerċitaw funzjonijiet pubbliċi mingħajr ma jkollhom kariga formali, jenhtieg li l-kunċett ta' uffiċjal pubbliku jkopri l-uffiċjali rilevanti kollha, kemm jekk mahtura, eletti jew impjegati abbażi ta' kuntratt, li jkollhom kariga amministrattiva jew ġudizzjarja formali, kif ukoll il-persuni kollha li jipprovdut servizz pubbliku, li jkunu ngħataw awtorità pubblika jew li jkunu soġġetti għall-kontroll jew għas-superviżjoni ta' awtoritajiet pubbliċi fir-rigward tat-twettiq ta' tali funzjoni ta' servizz pubbliku, anki jekk ma jkollhomx kariga formali. Għall-finijiet ta' din id-Direttiva, jenhtieg li d-definizzjoni ta' uffiċjal pubbliku tkopri wkoll persuni li jaqdu funzjonijiet ta' servizz pubbliku f'intrapriżi tal-Istat u f'dawk ikkontrollati mill-Istat, kif ukoll f'fondazzjonijiet ta' ġestjoni tal-assi u f'kumpaniji privati li jwettqu funzjonijiet ta' servizz pubbliku u fil-persuni ġuridiċi stabbiliti jew miżmuma minnhom. Għall-finijiet ta' din id-Direttiva, jenhtieg li kwalunkwe persuna li jkollha kariga legiżlattiva fil-livell nazzjonali, reġjonali jew lokali tiġi assimilata ma' uffiċjal nazzjonali f'konformità mal-liġi nazzjonali.
- (12) Jenhtieg li l-uffiċjali ta' livell għoli jinftehem bħala persuni li jeżerċitaw funzjonijiet eżekuttivi, amministrattivi, legiżlattivi jew ġudizzjarji ewlenin. Tali funzjonijiet jistgħu jinkludu l-partecipazzjoni b'mod attiv fl-iżvilupp jew fl-eżekuzzjoni ta' funzjonijiet governattivi, id-determinazzjoni u l-implimentazzjoni ta' politiki, l-infurzar tal-liġijiet, il-proposta jew l-implimentazzjoni ta' legiżlazzjoni, l-adozzjoni u l-implimentazzjoni ta' digrieti amministrattivi jew normattivi, it-teħid ta' deċiżjonijiet dwar in-nefqa tal-gvern u t-teħid ta' deċiżjonijiet dwar il-ħatra ta' individwi għal funzjonijiet eżekuttivi, amministrattivi, legiżlattivi jew eżekuttivi ġudizzjarji ewlenin, kif ukoll id-deċiżjonijiet f'kawżi tal-qorti. L-uffiċjali ta' livell għoli jistgħu jinkludu uffiċjali nazzjonali bħall-kapijiet tal-gvern ċentrali u reġjonali, il-membri tal-gvern ċentrali u reġjonali, il-viċi Ministri, is-seġretarji tal-istat, il-konsulenti politiċi ewlenin, il-kapijiet u l-membri tal-uffiċċju jew tal-kabinet privat ta' Ministru meta dawn ikunu ġew stabbiliti, kif ukoll il-membri tal-kmamar parlamentari, il-membri tal-qrati konstituzzjonali u dawk supremi, il-prosekutur ġenerali, u l-membri tal-istituzzjonijiet supremi tal-awditu, kif ukoll il-membri tal-Kulleġġ tal-Kummissarji tal-Kummissjoni Ewropea u l-Parlament Ewropew.
- (13) Huwa meħtieġ li jissahħaħ il-qafas legali għall-ġlieda kontra t-tixhim u li jiġi żgurat li l-awtoritajiet tal-infurzar tal-liġi u tal-prosekuzzjoni jkunu mġhamra b'għodod effettivi u proporzjonati. Fil-kuntest tat-tixhim tal-uffiċjali pubbliċi, tista' ssir distinzjoni bejn żewġ tipi ta' tixhim. It-tixhim attiv fis-settur pubbliku jseħh meta persuna twieghed, toffri jew tagħti vantaġġ indebitu ta' kwalunkwe tip sabiex tinfluwenza uffiċjal pubbliku. It-tixhim passiv fis-settur pubbliku jseħh meta l-uffiċjal pubbliku jitlob jew jirċievi tali vantaġġi indebiti, jew jaċċetta l-offerta jew il-wegħda tagħhom sabiex jaġixxi jew joqgħod lura milli jaġixxi b'ċertu mod. Il-vantaġġi jistgħu jkunu tangibbli jew intangibbli, u pekunarji jew mhux pekunarji. Vantaġġ ma jtiqiesx indebitu meta, pereżempju, ikun permess mil-liġi jew minn regoli amministrattivi jew f'każijiet ta' rigali żgħar jew rigali ta' valur baxx hafna. Jenhtieg li din id-Direttiva tistabbilixxi wkoll regoli minimi dwar it-tixhim u forum oħra ta' korruzzjoni fis-settur privat fejn il-vittmi immedjati jinkludu kumpaniji affettwati ingustament u fejn il-kompetizzjoni hielsa tista' tonqos b'kull tixhim. Ir-reat ta' tixhim fis-settur pubbliku huwa msejjes fuq ir-reati ta' korruzzjoni passiva u attiva definiti fl-Artikoli 2 u 3 tal-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea u jenhtieg li ma jiġix interpretat jew applikat b'mod li jkun aktar klementi minn dawk id-dispożizzjonijiet tal-Konvenzjoni.

- (14) Imġiba minn diretturi jew haddiema ta' entitajiet tas-settur privat li tikser id-dmirijiet professjonali matul attivitajiet ekonomiċi, finanzjarji jew kummerċjali tista' tkun ta' detriment għall-interessi ta' kumpanija tas-settur privat, u tista' wkoll tfixxkel il-kompetizzjoni fir-rigward tax-xiri ta' oġġetti jew servizzi kummerċjali għad-detriment kemm ta' kompetituri potenzjali kif ukoll tal-pubbliku ġenerali. Il-kriminalizzazzjoni tat-tixhim fis-settur privat għandha l-għan li tiskoraġġixxi ż-żewġ tipi ta' hsara. Jenhtieg li tikkontribwixxi għall-prevenzjoni tal-interferenza minn partijiet terzi fil-kondotta ġusta tan-negozju billi jwiegħdu, joffru jew jaġhtu kwalunkwe vantaġġ indebitu lid-diretturi jew lill-haddiema ta' entitajiet tas-settur privat biex dawn jaġixxu jew joqogħdu lura milli jaġixxu, bi ksur ta' dmirijietom (tixhim attiv fis-settur privat). Jenhtieg li r-reat ikopri wkoll lid-diretturi u lill-haddiema ta' entitajiet tas-settur privat milli jitolbu jew jirċievu kwalunkwe vantaġġ indebitu, jew milli jaċċettaw l-offerta jew il-wegħda ta' offerta, biex jaġixxu jew joqogħdu lura milli jaġixxu, bi ksur ta' dmirijietom (tixhim passiv fis-settur privat).
- (15) Sabiex jiġi żgurat li l-uffiċjali pubbliċi, intenzjonalment, ma jikkawżax hsara lill-interessi finanzjarji tal-entità pubblika jew privata kkonċernata bl-użu ta' fondi għal finijiet oħra għajr dawk li kienu mahsuba għalihom, jenhtieg li jiġu stabbiliti regoli dwar ir-reat ta' miżapproprjazzjoni minn uffiċjali pubbliċi ta' proprjetà li l-ġestjoni tagħha tkun fdata lilhom. Sabiex il-miżapproprjazzjoni tikkostitwixxi reat kriminali, jenhtieg li din twassal għal vantaġġ għall-uffiċjal pubbliku jew għal parti terza jew għal dannu għall-interessi finanzjarji tal-entità pubblika jew privata kkonċernata. Sabiex jittiehed approċċ komprensiv għall-għieda kontra l-korruzzjoni, l-Istati Membri huma mhegġa wkoll jikkriminalizzaw il-miżapproprjazzjoni fis-settur privat. Jenhtieg li l-Istati Membri ma jiddefinixx ir-reat bħala li jirrikjedi kemm l-istabbiliment tad-dannu kif ukoll tal-vantaġġ.
- (16) L-influwenza eżerċitata fuq dawk li jieħdu d-deċiżjonijiet pubbliċi bil-hsieb li jinkiseb vantaġġ indebitu tista' tfixxkel serjament il-funzjonament tajjeb tal-amministrazzjonijiet pubbliċi. Sabiex dan jiġi indirizzat b'mod adegwat, jenhtieg li l-elementi kostitwenti tar-reat tal-eżerċitar ta' influwenza jkopru żewġ sitwazzjonijiet differenti, meta r-reat jitwettaq intenzjonalment. L-ewwel nett, jenhtieg li r-reat ikopri l-wegħda, l-offerta jew l-ghoti ta' kwalunkwe vantaġġ indebitu bil-għan li tiġi eżerċitata influwenza illeċita bil-hsieb li jinkiseb vantaġġ indebitu minn uffiċjal pubbliku. It-tieni, jenhtieg li r-reat ikopri wkoll it-talba jew l-irċevuta ta' kwalunkwe vantaġġ indebitu, jew l-aċċettazzjoni ta' offerta jew ta' wegħda ta' offerta, sabiex tiġi eżerċitata influwenza indebita bil-hsieb li jinkiseb vantaġġ indebitu minn uffiċjal pubbliku. Tali mġiba jenhtieg li tikkostitwixxi reat kriminali irrispettivament minn jekk l-influwenza kinitx allegata jew reali u minn jekk l-influwenza ġietx eżerċitata u minn jekk l-influwenza wasslitx għar-riżultat mahsub jew le. Jenhtieg li r-reat ma jkoprix l-eżerċizzju legittimu ta' forom rikonoxxuti ta' rappreżentanza tal-interessi jew legali li jistgħu jfittxu li jinfluwenzaw b'mod legittimu t-tehdid ta' deċiżjonijiet pubbliċi iżda ma jinvolvux skambju indebitu ta' vantaġġi. Tali forom ta' rappreżentanza tal-interessi, bħad-difiża ta' interessi, spiss jitwettqu f'ambjent regolat preċiżament biex in-nuqqas ta' trasparenza ma jkunx jista' jwassalhom biex isiru opportunitajiet għall-korruzzjoni. Regoli addizzjonali fis-sehh li jiffunzjonaw tajjeb dwar id-divulgazzjoni ta' kunflitti ta' interess, dwar ir-"revolving doors" jew dwar il-finanzjament tal-partiti politiċi, ukoll jistgħu jghinu biex jiġu evitati l-ambigwitatijiet u tiġi evitata l-influwenza indebita. Għall-finijiet tar-reat tal-eżerċitar ta' influwenza, il-vantaġġ indebitu minhabba influwenza mhux xierqa jinkludi r-remunerazzjoni għal dawk il-forom ta' rappreżentanza fejn tali attivitajiet jitwettqu b'mod li jissodisfa l-elementi l-oħra tar-reat, inkluż minhabba ksur rilevanti tar-regoli applikabbli.
- (17) L-eżerċizzju illegali ta' funzjonijiet pubbliċi jgħorr ir-riskju li jdgħajjef il-fiducia pubblika, l-istat tad-dritt u l-gustizzja ekonomika u jista' jikkawża hsara serja lill-interess pubbliku. Sabiex tiġi evitata tali hsara, jenhtieg li l-Istati Membri jidentifikaw ksur serju tal-liġi, kemm jekk ikunu azzjonijiet jew ommissjonijiet, jew it-tnejn li huma. Ksur serju bħal dan jista' jinkludi pereżempju l-ksur ta' dispożizzjonijiet leġislattivi jew regolatorji mfassla biex jiggarrantixxu l-aċċess liberu u kuntratti b'kundizzjonijiet ugwali għall-kandidati, jew l-applikazzjoni hażina tal-liġi minn imħallfin jew arbitri kif jaqbilhom. Jenhtieg li l-Istati Membri jkun jistgħu jillimitaw l-applikazzjoni tar-reat tal-eżerċizzju illegali ta' funzjonijiet pubbliċi għal certi kategoriji ta' uffiċjali pubbliċi. Waqt l-identifikazzjoni tal-ksur serju rilevanti tal-liġi, l-Istati Membri jistgħu jqisu kwistjonijiet li jinkludu jekk imġiba twettqitx sabiex jinkiseb vantaġġ indebitu għall-uffiċjal inkwistjoni jew għal parti terza jew jekk twettqitx sabiex tikkawża dannu għad-drittijiet jew għall-interessi legittimi ta' persuna.
- (18) It-tfixkil tal-gustizzja huwa reat kriminali mwettaq b'appoġġ għall-korruzzjoni, fost reati oħra. Dan huwa rikonoxxut fid-dritt kriminali tal-Istati Membri. Għalhekk huwa mehtieg li jiġi kriminalizzat it-tfixkil tal-gustizzja, li jinvolti l-eżerċizzju ta' forza fizika, theddid jew intimidazzjoni, jew it-thajir ta' xhieda jew evidenza falza. Jenhtieg li azzjonijiet li l-għan tagħhom ikun li jinterferixxu fl-ghoti ta' xhieda jew fil-produzzjoni tal-evidenza, jew fl-eżerċizzju tal-kompti uffiċjali minn uffiċjali ġudizzjarji jew tal-infurzar tal-liġi, ikunu wkoll fl-ambitu ta' dan ir-reat. F'konformità mal-UNCAC, din id-Direttiva tapplika biss għat-tfixkil tal-gustizzja fi proċedimenti marbuta ma' reat ta' korruzzjoni. Meta jittrasponu din id-Direttiva, jenhtieg li l-Istati Membri ma jkunux obbligati jistabbilixxu reat specifiku ta' tfixkil tal-gustizzja relatat ma' reati ta' korruzzjoni, kif stabbilit fil-Kapitolu II ta' din id-Direttiva, jekk fil-liġi nazzjonali tagħhom ikun hemm dispożizzjoni ġenerali li tikkriminalizza t-tfixkil tal-gustizzja, applikabbli għar-reati kollha, inkluż il-korruzzjoni. L-Istati Membri jibqgħu liberi li jikkriminalizzaw tali mġiba permezz ta' diversi reati kriminali fil-livell nazzjonali.

- (19) Il-korruzzjoni hija xprunata mit-tfittxija ta' vantaġġi ekonomiċi u oħrajn mhux misthoqqa. Sabiex jitnaqqas l-inċentiv għall-individwi u għall-organizzazzjonijiet kriminali li jwettqu atti kriminali godda u biex l-individwi jiġu skoraġġuti milli jaċċettaw li jsiru sidien foloz ta' proprjetà, jenhtieg li r-reati ta' arrikkiment permezz tal-korruzzjoni jiġu kriminalizzati. Dan, min-naha tiegħu, jenhtieg li jikkompjika l-habi ta' proprjetà akkwistata b'mod illeċitu u jnaqqas it-tixrid tal-korruzzjoni kif ukoll il-hsara li ssir lis-soċjetà. It-trasparenza tghin lill-awtoritajiet kompetenti jidentifikaw arrikkiment illeċitu possibbli. Pereżempju, f'għuridizzjonijiet fejn l-uffiċjali pubbliċi huma meħtieġa jiddikjaraw l-assi tagħhom f'intervalli regolari, inkluż meta jibdwu u jlestu dmirijiethom, l-awtoritajiet jistgħu jivvalutaw jekk l-assi ddikjarati jikkorrispondu mal-introjtu ddikjarat.
- (20) Jenhtieg li l-Istati Membri jadottaw miżuri biex jiddefinixxu bħala reat kriminali punibbli l-habi intenzjonali jew it-travestiment tan-natura vera ta' proprjetà, is-sors tagħha, il-post fejn tinsab, id-disponibbiltà tagħha, il-movimenti tagħha, id-drittijiet marbuta tagħha, jew is-sjeda tagħha, meta jkun magħruf li tali proprjetà tkun derivata mit-twettiq tar-reati tat-tixhim fis-settur pubbliku jew privat, il-miżapproprijazzjoni, l-eżerċitar ta' influwenza, it-tfixkil tal-gustizzja, jew l-inċitament, l-ghajnuna u l-komplicità, u l-attentat, kif jinsab f'din id-Direttiva.
- (21) Il-finanzjament politiku illegali jista' jkun mezz li jwassal lil dawk li jieħdu d-deċiżjonijiet biex jieħdu deċiżjonijiet li jistgħu jkunu fl-interess tal-finanzjatur. Jenhtieg li l-Istati Membri jikkunsidraw li jieħdu azzjoni xierqa kontra tipi ta' finanzjament politiku illegali f'konformità mal-prinċipju tal-proporzjonalità, u r-regoli dwar l-obbligu ta' rendikont u t-trasparenza fil-livell tal-Unjoni u dak nazzjonali, b'rispett shih tal-libertajiet fundamentali tas-suq intern u d-drittijiet elettorali taċ-ċittadini tal-Unjoni. Filwaqt li mhuwiex regolat minn din id-Direttiva, l-Istati Membri jistgħu jikkunsidraw li jikkriminalizzaw tali finanzjament politiku illegali fejn jirrappreżenta theddida għad-demokrazija tal-Istati Membri u tal-Unjoni.
- (22) Ir-reat kriminali ta' arrikkiment mir-reati ta' korruzzjoni jenhtieg li jkopri l-imġiba ta' uffiċjal pubbliku li jakkwista, jippossjedi jew juża proprjetà li l-uffiċjal pubbliku jaf li tkun derivata minn reati ta' korruzzjoni mwettqa minn uffiċjal pubbliku ieħor. Ir-reati ta' arrikkiment minn reati ta' korruzzjoni u l-habi huma mingħajr preġudizzju għad-Direttiva (UE) 2018/1673 tal-Parlament Ewropew u tal-Kunsill⁽⁶⁾ u b'mod partikolari l-Artikolu 3(5) u l-premessa 11 dwar l-"awtoriciklagg" tagħha, fejn applikabbli. Jenhtieg li waqt il-kunsiderazzjoni ta' jekk proprjetà tkunx derivata minn kwalunkwe tip ta' involviment kriminali f'reat ta' korruzzjoni u jekk il-persuna kinitx taf bih, jitqiesu ċ-ċirkostanzi speċifiċi tal-każ, bħall-fatt li l-valur tal-proprjetà jkun sproporzjonat għall-introjtu legali tal-persuna akkużata u li l-attività kriminali u l-akkwiżizzjoni tal-proprjetà jkunu seħħew fl-istess perjodu ta' żmien. Jenhtieg li ma jkunx meħtieġ li jiġi stabbilit l-għarfien tal-elementi fattwali kollha jew taċ-ċirkostanzi kollha relatati mal-involviment kriminali, inkluż l-identità tat-trasgressur. Barra minn hekk, ir-rikavat miksub minn reati ta' korruzzjoni jistgħu jiġu kkonfiskati abbażi tad-Direttiva (UE) 2024/1260 tal-Parlament Ewropew u tal-Kunsill⁽⁷⁾. Dik id-Direttiva tinkludi wkoll dispożizzjonijiet dwar tipi oħra ta' konfiska inkluż, taħt ċerti kundizzjonijiet, il-konfiska tar-rikavat, jew proprjetà oħra li l-valur tagħha jikkorrispondi għar-rikavat, li gew ittrasferiti minn persuna suspettata jew akkużata lil partijiet terzi, jew li gew akkwistati minn partijiet terzi mingħand persuna suspettata jew akkużata, meta l-partijiet terzi rilevanti kienu jafu jew messhom kienu jafu li l-ghan tat-trasferiment jew tal-akkwist kien li tiġi evitata l-konfiska.
- (23) Sabiex jiskoraġġixxu l-korruzzjoni fl-Unjoni kollha, jenhtieg li l-Istati Membri jistabbilixxu tipi u livelli minimi ta' pjeni kriminali u mhux kriminali għar-reati kriminali definiti f'din id-Direttiva. Jenhtieg li l-livelli massimi ta' prigunerija u ta' pjeni oħra jkunu għolja biżżejjed biex jiskoraġġixxu lit-trasgressur possibbli u biex jirriflett u l-hsara tal-korruzzjoni. Fl-istess hin, jenhtieg li dawk il-livelli jkunu proporzjonati għall-gravità ta' kull reat ta' korruzzjoni u jkunu konsistenti mal-livelli ta' pjeni kriminali stabbiliti fid-dritt tal-Unjoni u dak nazzjonali. Jenhtieg li l-Istati Membri jiżguraw li l-pieni jiġu infurzati sal-punt meħtieġ sabiex jiskoraġġixxu t-twettiq ta' dawk ir-reati. Jekk il-ligi nazzjonali tistabbilixxi l-eventwalità ta' sentenzi sospizi jew kundizzjonali, helsien bikri, liberazzjoni taħt kundizzjoni jew mahfra tal-persuni misjuba haġja ta' kwalunkwe wieħed mir-reati msemmija f'din id-Direttiva, jenhtieg li l-awtoritajiet ikunu jistgħu jqisu l-gravità tar-reati kriminali kkonċernati fost fatturi oħra.

⁽⁶⁾ Id-Direttiva (UE) 2018/1673 tal-Parlament Ewropew u tal-Kunsill tat-23 ta' Ottubru 2018 dwar il-għieda kontra l-hasil tal-flus permezz tal-ligi kriminali (ĠU L 284, 12.11.2018, p. 22, ELI: <http://data.europa.eu/eli/dir/2018/1673/oj>).

⁽⁷⁾ Id-Direttiva (UE) 2024/1260 tal-Parlament Ewropew u tal-Kunsill tal-24 ta' April 2024 dwar l-irkupru u l-konfiska tal-assi (ĠU L, 2024/1260, 2.5.2024, ELI: <http://data.europa.eu/eli/dir/2024/1260/oj>).

- (24) Jenhtieg li din id-Direttiva ma taffettwax l-applikazzjoni xierqa u effettiva ta' miżuri dixxiplinarji jew pjeni għajr dawk ta' natura kriminali, bħall-pieni amministrattivi. Il-pieni li ma jistghux jitqiesu daqs pjeni kriminali, imposti fuq l-istess persuna għall-istess imġiba, jistghu jitqiesu meta tinghata sentenza lil dik il-persuna għal reat kriminali definit minn din id-Direttiva. Il-prinċipju tal-projbizzjoni ta' proċess jew kastig darbtejn fi proċedimenti kriminali għall-istess reat kriminali (*ne bis in idem*) jenhtieg li jiġi rrispettat b'mod shif.
- (25) L-Istati Membri huma mhegga jippermettu lill-awtoritajiet kompetenti tagħhom jimponu, flimkien mal-prigunerija, jew bħala alternattiva għaliha, pjeni jew miżuri li mhumix neċessarjament ta' natura kriminali, bħall-eskluzjoni mill-proċeduri tal-offerti jew projbizzjonijiet temporanji fuq il-hruġ għal kariga pubblika. Tali miżuri għandhom effett dissuaziv ġenerali u jistghu jnaqqsu r-reċidivizmu tat-trasgressuri kkundannati. Jenhtieg li l-Istati Membri jikkunsidraw ukoll li jstabbilixxu proċeduri għas-sospensjoni jew għar-riassenzjazzjoni temporanja ta' uffiċjal pubbliku akkużat b'reat kriminali kif imsemmi f'din id-Direttiva, filwaqt li jqisu l-htiega li jiġi rrispettat il-prinċipju tal-preżunzjoni tal-innoċenza, u d-dritt għal rimedju effettiv.
- (26) Sabiex jissahhah ir-rispons tal-gustizzja kriminali għal reati li jikkonċernaw il-korruzzjoni u biex jiġi skoragġut it-tweġġiq ta' dawk ir-reati, ir-reġim ta' pjeni kontra persuni ġuridiċi u persuni fiżiċi jenhtieg li jiġi ċċarat u jingiebb f'konformità ma' strumenti oħra tad-dritt kriminali tal-Unjoni. Skont id-Direttivi 2009/81/KE⁽⁸⁾, 2014/23/UE⁽⁹⁾, 2014/24/UE⁽¹⁰⁾ u 2014/25/UE⁽¹¹⁾ tal-Parlament Ewropew u tal-Kunsill, kundanna, permezz ta' sentenza finali, għal korruzzjoni hija raġuni għal esklużjoni mill-partecipazzjoni fi proċedura ta' akkwist pubbliku jew proċedura ta' għoti ta' konċessjoni. Madankollu, jenhtieg li l-Istati Membri jkunu jistghu jiddeċiedu wkoll li jinkludu, fost il-pieni kriminali jew mhux kriminali jew il-miżuri li jistghu jiġu imposti fuq persuni ġuridiċi jew fiżiċi, l-eskluzjoni ta' tali persuni ġuridiċi mill-proċeduri ta' akkwist jew ta' konċessjoni, sabiex ikopru wkoll il-proċeduri ta' akkwist pubbliku u l-proċeduri ta' għoti ta' konċessjonijiet taht il-livelli limitu tad-direttivi rilevanti.
- (27) Jenhtieg li l-persuni ġuridiċi ma jkunux jistghu jevitaw ir-responsabbiltà billi jużaw intermedjarji, inkluż persuni ġuridiċi relatati, biex joffru, iwiegħdu jew ixahhmu lil uffiċjal pubbliku f'isimhom. Barra minn hekk, jenhtieg li l-multi lil persuni ġuridiċi jiġu kkalkulati b'kont mehud tal-fatturat dinji tagħhom jew abbażi ta' ammonti massimi fissi. Ir-risoluzzjonijiet mingħajr proċess qed jiġu applikati fil-kuntest ta' reati ta' korruzzjoni u spiss jitqiesu bħala mod prammatiku u effiċjenti biex jiġu solvuti każijiet li altrimenti jkunu jehtiegu ammont sinifikanti ta' żmien u rizersi għall-investigazzjoni u l-prosekuzzjoni qabel ma jitressqu quddiem qorti. Madankollu, ir-risoluzzjonijiet mingħajr proċess jistghu wkoll jipprezentaw xi sfidi, u l-Istati Membri huma mhegga jqisu tali sfidi.
- (28) Għalkemm ma hemm l-ebda obbligu li s-sentenzi jihraxu, jenhtieg li l-Istati Membri jiżguraw li l-imhalef jew il-qorti jkunu jistghu jieħdu inkonsiderazzjoni ċ-ċirkostanzi aggravanti li jinsabu f'din id-Direttiva, kif implimentati fil-ligi nazzjonali, meta jaqtgħu s-sentenzi għat-trasgressuri. Tibqa' fid-diskrezzjoni tal-imhalef jew tal-qorti li jiddeterminaw jekk iżidux mas-sentenza minhabba ċ-ċirkostanzi aggravanti speċifiċi, waqt li jqisu ċ-ċirkostanzi speċifiċi ta' kull każ individwali. Jenhtieg li l-Istati Membri ma jkunux obbligati jipprevedu ċ-ċirkostanza aggravanti jekk il-ligi nazzjonali tipprevedi li r-reati kriminali kif definiti fid-Deciżjoni Kwadru tal-Kunsill 2008/841/ĠAI⁽¹²⁾ huma punibbli bħala reati kriminali separati u dan jista' jwassal għal pjeni aktar horox.

⁽⁸⁾ Id-Direttiva 2009/81/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni tal-proċeduri għall-ghoti ta' ċerti kuntratti ta' xogħlijiet, provvisti u servizzi minn awtoritajiet jew entitajiet kontraenti fl-oqsma tad-difiża u s-sigurtà, u li temenda d-Direttiva 2004/17/KE u d-Direttiva 2004/18/KE (ĠU L 216, 20.8.2009, p. 76, ELI: <http://data.europa.eu/eli/dir/2009/81/oj>).

⁽⁹⁾ Id-Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-ghoti ta' kuntratti ta' konċessjoni (ĠU L 94, 28.3.2014, p. 1, ELI: <http://data.europa.eu/eli/dir/2014/23/oj>).

⁽¹⁰⁾ Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li thassar id-Direttiva 2004/18/KE (ĠU L 94, 28.3.2014, p. 65, ELI: <http://data.europa.eu/eli/dir/2014/24/oj>).

⁽¹¹⁾ Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li thassar id-Direttiva 2004/17/KE (ĠU L 94, 28.3.2014, p. 243, ELI: <http://data.europa.eu/eli/dir/2014/25/oj>).

⁽¹²⁾ Id-Deciżjoni Kwadru tal-Kunsill 2008/841/ĠAI tal-24 ta' Ottubru 2008 dwar il-ġlieda kontra l-kriminalità organizzata (ĠU L 300, 11.11.2008, p. 42, ELI: http://data.europa.eu/eli/dec_framw/2008/841/oj).

- (29) Jenhtieg li l-Istati Membri jiżguraw li l-imhalef jew il-qorti jkunu jistghu jiehdu inkonsiderazzjoni ċ-ċirkostanzi mitiganti li jinsabu f'din id-Direttiva, kif implimentati fil-liġi nazzjonali, meta jaqtgħu s-sentenzi għat-trasgressuri. Soġġett għad-diskrezzjoni għudizzjarja, jenhtieg li tali ċirkostanzi jkopru daww il-każijiet li fihom t-trasgressuri jipprovdu informazzjoni jew jikkollaboraw b'mod ieħor mal-awtoritajiet. Bl-istess mod, meta persuni ġuridici jkunu implimentaw kontrolli interni ġenwini, effettivi u vvalutati kif xieraq, etika u programmi ta' konformità, jenhtieg li jkun possibbli li tali azzjonijiet jitqiesu bħala ċirkostanzi mitiganti meta jiġu ppenalizzati persuni ġuridici bħal dawn. Jenhtieg li jiġu kkunsidrati wkoll pjeni eħfef meta, mal-iskoperta ta' reat, persuna ġuridika tiżvela malajr l-informazzjoni u tiegħu miżuri ta' rimedju. Fi kwalunkwe każ, jenhtieg li jibqa' fid-diskrezzjoni tal-imhalef jew tal-qorti li jiddeterminaw l-ammont reali tal-piena minhabba ċ-ċirkostanzi mitiganti speċifiċi, filwaqt li jitqiesu ċ-ċirkostanzi speċifiċi f'kull każ individwali, inkluż, fejn applikabbli, il-fatt li l-persuna ġuridika jkollha programmi ta' konformità biss bħala faċċata, imsejha wkoll "window dressing".
- (30) Il-Membri tal-Parlament u uffiċjali pubbliċi oħra jista' jkollhom immunità jew protezzjoni legali minn investigazzjoni jew prosekuzzjoni, li tgħin biex tissaħħah l-indipendenza tagħhom billi jiġu protetti minn ilmenti bla bażi, b'mod partikolari fir-rigward tal-opinjoni esposti jew il-voti mitfugħa matul it-tweqqi tal-funzjonijiet tagħhom. Madankollu, tali immunitajiet jistgħu jfixxlu l-investigazzjoni u l-prosekuzzjoni effettiva ta' reati ta' korruzzjoni, inkluż billi jaffettwaw l-identifikazzjoni u l-investigazzjoni jew il-prosekuzzjoni ta' persuni oħra li ma jgawdux minn immunità u li setgħu pparteċipaw fir-reat. Għalhekk jenhtieg li jkun hemm bilanċ xieraq bejn, minn naħa waħda, kwalunkwe immunità jew privileġġ ġurisdizzjonali mogħti lill-uffiċjali pubbliċi għall-atti mwettqa fl-eżerċizzju tal-funzjonijiet tagħhom, u min-naħa l-oħra, il-possibbiltà li jiġu investigati, ipproċessati u ġġudikati b'mod effettiv ir-reati ta' korruzzjoni. Jenhtieg li l-Istati Membri jiżguraw li l-privileġġi u l-immunitajiet fir-rigward tal-investigazzjoni u l-prosekuzzjoni mogħtija lill-uffiċjali nazzjonali għar-reati msemmija f'din id-Direttiva jistgħu jitneħħew. Madankollu, jenhtieg li l-Istati Membri ma jkunux obbligati jibdlu l-kostituzzjonijiet nazzjonali jew il-prinċipji kostituzzjonali tagħhom meta jittrasponu din id-Direttiva. Fit-traspożizzjoni ta' din id-Direttiva fil-liġi nazzjonali kif ukoll fl-applikazzjoni tal-liġi nazzjonali li tittrasponi din id-Direttiva, daww il-privileġġi u l-immunitajiet, inkluż ir-rispett għal-libertà tal-mandat tal-Membri, jitqiesu b'mod shih. Jenhtieg li din id-Direttiva ma taffettwax l-eżerċizzju legittimu ta' forom rikonoxxuti ta' rappreżentanza tal-interessi li jistgħu jfittxu li jinfluwenzaw b'mod legittimu t-teħid ta' deċiżjonijiet pubbliċi iżda ma jinvolvux skambju indebitu ta' vantaġġi. Ir-rappreżentanza tal-interessi hija importanti għall-holqien ta' politika li hija appoġġata mis-soċjetà ċivili u li tista' tikkontribwixxi b'mod legittimu għas-settur pubbliku.
- (31) Mingħajr preġudizzju għall-istabbiliment tas-sistemi għudizzjarji nazzjonali tagħhom, is-setgħat diskrezzjonali skont il-liġi nazzjonali biex ma ssirx prosekuzzjoni ta' persuni għar-reati kriminali msemmija f'din id-Direttiva jenhtieg li jiġu eżerċitati f'konformità ma' regoli u kriterji ċari. Jenhtieg li tali regoli jkollhom l-għan li jqisu l-htieġa, b'mod generali, ta' pjeni kriminali effettivi, proporzjonati u dissważivi għal reati ta' korruzzjoni u jiżguraw l-effettività tal-proċess għudizzjarju.
- (32) Din id-Direttiva hija mingħajr preġudizzju għar-regoli u għall-prinċipji ġenerali tal-liġi kriminali nazzjonali dwar l-applikazzjoni u l-eżekuzzjoni tas-sentenzi skont iċ-ċirkostanzi konkreti ta' kull każ individwali.
- (33) Minhabba, b'mod partikolari, il-mobbiltà ta' ċerti trasgressuri u r-rikavat li jirriżulta mill-attivitajiet kriminali, kif ukoll l-investigazzjonijiet transfruntiera kumplessi meħtieġa biex tiġi miġġielda l-korruzzjoni, jenhtieg li l-Istati Membri kollha jistabbilixxu l-ġurisdizzjoni tagħhom sabiex l-awtoritajiet kompetenti jkunu jistgħu jinvestigaw u jipproċedu kontra dak ir-reat effettivament, inkluż meta r-reat jitwettagħ kompletament jew parzjalment fit-territorju tagħhom. Bħala parti minn dak l-obbligu, jenhtieg li l-Istati Membri jiżguraw li l-ġurisdizzjoni tiġi stabbilita wkoll f'sitwazzjonijiet fejn reat jitwettagħ permezz ta' sistema ta' informazzjoni użata fit-territorju tagħhom, kemm jekk dik it-teknoloġija tkun ibbażata fit-territorju tagħhom kif ukoll jekk le.
- (34) Sabiex jiġi żgurat li l-awtoritajiet kompetenti jkollhom biżżejjed żmien biex iwettqu investigazzjonijiet u prosekuzzjonijiet kumplessi, din id-Direttiva tipprevedi perġodu minimu ta' preskrizzjoni li jippermetti l-identifikazzjoni, l-investigazzjoni, il-prosekuzzjoni u l-aġġudikazzjoni ta' reati ta' korruzzjoni għal perġodu ta' żmien suffiċjenti wara t-tweqqi ta' tali reati, mingħajr ma taffettwa lil daww l-Istati Membri li ma jistabbilux perġodi ta' preskrizzjoni għall-investigazzjoni, il-prosekuzzjoni u l-infurzar.

- (35) Jista' jkun diffiċli li r-reati ta' korruzzjoni jiġu identifikati u investigati, peress li jsehhu l-aktar bil-mohbi. Ghalhekk, proporzjon sinifikanti ta' reati ta' korruzzjoni jibqa' ma jiġix identifikati, u l-partijiet kriminali jistgħu jibbenefikaw mir-rikavat tal-korruzzjoni tagħhom. Aktar ma jdum biex jiġi identifikat reat ta' korruzzjoni, aktar ikun diffiċli biex tinkixef l-evidenza. Ghalhekk, jenhtieg li jiġi żgurat li l-infurzar tal-liġi u l-awtoritajiet kompetenti jkollhom għodod investigattivi xierqa biex jiġbru evidenza rilevanti ta' reati ta' korruzzjoni li spiss jaffettwaw aktar minn Stat Membru wieħed. Barra minn hekk, jenhtieg li l-Istati Membri jallokaw taħriġ suffiċjenti, f'koordinazzjoni mill-qrib mal-Aġenzija tal-Unjoni Ewropea għat-Taħriġ fl-Infurzar tal-Liġi (CEPOL), inkluż dwar l-użu ta' għodod investigattivi biex jitwetqu b'suċċess il-proċedimenti u l-identifikazzjoni u l-kwantifikazzjoni tar-rikavat mill-korruzzjoni fil-kuntest tal-irkupru u l-konfiska ta' assi. Barra minn hekk, din id-Direttiva tiffacilita l-għbir ta' informazzjoni u evidenza billi tistabbilixxi ċirkostanzi mitiganti għat-trasgressuri li jgħinu lill-awtoritajiet. Jenhtieg li t-taħriġ tal-infurzar tal-liġi u l-awtoritajiet għudizzjarji jikkonċerna l-investigazzjoni kriminali u l-proċedimenti kriminali ta' reati li jaqgħu fil-kamp ta' applikazzjoni ta' din id-Direttiva.
- (36) Persuni li jirrappurtaw informazzjoni lill-awtoritajiet kompetenti dwar każijiet ta' korruzzjoni tal-passat, każijiet ta' korruzzjoni li għaddejjin bħalissa jew każijiet ta' korruzzjoni ppjanati, li jkunu kisbu tali informazzjoni fil-kuntest tal-attivitajiet tagħhom relatati max-xogħol, jirriskjaw li jsofru ritaljazzjoni f'dak il-kuntest. Tali rapporti ta' informaturi jistgħu jsaħhu l-infurzar billi jippermettu lill-awtoritajiet kompetenti jipprevjenu, jidentifikaw u jipprosekwixxu l-korruzzjoni b'mod effettiv. Minhabba l-interess pubbliku li l-istituzzjonijiet pubbliċi u privati jiġu protetti minn tali atti, u li tissaħħah it-trasparenza, il-governanza tajba u r-responsabbiltà, huwa mehtieg li jiġi żgurat li jkun hemm fis-seħh arrangamenti effettivi biex l-informaturi jużaw kanali kunfidenzjali, ikunu jistgħu jiġbdu l-attenzjoni tal-awtoritajiet kompetenti u jkunu protetti mir-ritaljazzjoni. Id-Direttiva (UE) 2019/1937 tal-Parlament Ewropew u tal-Kunsill⁽¹³⁾ tapplika għar-rapporti ta' ksur li jaffettwaw l-interessi finanzjarji tal-Unjoni kif imsemmi fl-Artikolu 325 tat-Trattat dwar il-Funzjonament tal-Unjoni Ewropea (TFUE) u kif speċifikat aktar fil-mizuri rilevanti tal-Unjoni u ghalhekk tapplika għar-rappurtar tar-reati kriminali kollha li jaqgħu fil-kamp ta' applikazzjoni tad-Direttiva (UE) 2017/1371 tal-Parlament Ewropew u tal-Kunsill⁽¹⁴⁾. Fir-rigward tar-reati kriminali msemmija f'din id-Direttiva, jenhtieg li d-Direttiva (UE) 2019/1937 tkun applikabbli għar-rappurtar ta' tali reati u għall-protezzjoni tal-persuni li jirrappurtaw tali reati skont il-kundizzjonijiet stabbiliti. Lil hinn mill-obbligi li jirriżultaw mid-Direttiva (UE) 2019/1937, jenhtieg li l-awtoritajiet nazzjonali kompetenti jiżguraw li l-persuni li jipprovdu evidenza jew li b'xi mod ieħor jikkoooperaw ma' investigazzjonijiet kriminali jkollhom aċċess għall-protezzjoni mehtieġa, f'konformità mal-liġi nazzjonali.
- (37) Peress li l-pubbliku ġenerali huwa affettwat b'mod negattiv minn reati ta' korruzzjoni u ġeneralment ma jistax jirrappreżenta lilu nnifsu bħala vittima fi proċedimenti kriminali, għall-finijiet ta' infurzar effettiv, jenhtieg li l-membri tal-pubbliku kkonċernati jkollhom il-possibbiltà li jaġixxu fisem l-interess ġenerali f'każijiet ta' korruzzjoni, f'konformità mal-liġi nazzjonali u soġġetti għar-regoli proċedurali rilevanti. Din id-Direttiva ma tirrikjedix li l-Istati Membri jintroduċu drittijiet proċedurali godda għall-membri tal-pubbliku kkonċernati. Madankollu, meta tali drittijiet proċedurali għal membri tal-pubbliku kkonċernati jeżistu fi Stat Membru f'sitwazzjonijiet ekwivalenti li jikkonċernaw reati kriminali għajr daww prewisti skont din id-Direttiva, bħad-dritt li jippartecipaw fi proċedimenti bħala parti ċivili, tali drittijiet proċedurali jenhtieg li jingħataw ukoll lill-membri tal-pubbliku kkonċernati fil-proċedimenti li jikkonċernaw ir-reati ta' korruzzjoni definiti f'din id-Direttiva. Id-drittijiet tal-membri tal-pubbliku kkonċernati huma mingħajr preġudizzju għad-drittijiet tal-vittmi kif stipulati fid-Direttiva 2012/29/UE tal-Parlament Ewropew u tal-Kunsill⁽¹⁵⁾. Il-kunċetti ta' "membri tal-pubbliku kkonċernati" u "vittmi" jenhtieg li jibqgħu distinti u l-Istati Membri jenhtieg li ma jkunux mehtieġa japplikaw id-drittijiet tal-vittmi għall-membri tal-pubbliku kkonċernati. Din id-Direttiva ma tirrikjedix li l-Istati Membri jagħtu lill-membri tal-pubbliku kkonċernati d-drittijiet proċedurali fi proċedimenti kriminali li huma jagħtu lil kategoriji ta' persuni għajr membri tal-pubbliku kkonċernati.

⁽¹³⁾ Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrappurtaw dwar ksur tal-liġi tal-Unjoni (ĠU L 305, 26.11.2019, p. 17, ELI: <http://data.europa.eu/eli/dir/2019/1937/oj>).

⁽¹⁴⁾ Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 198, 28.7.2017, p. 29, ELI: <http://data.europa.eu/eli/dir/2017/1371/oj>).

⁽¹⁵⁾ Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/GAI (ĠU L 315, 14.11.2012, p. 57, ELI: <http://data.europa.eu/eli/dir/2012/29/oj>).

- (38) Din id-Direttiva tirrikjedi li l-Istati Membri jadottaw u jippubblikaw strategija nazzjonali dwar il-prevenzjoni tal-korruzzjoni u l-ġlieda kontriha. L-Istati Membri huma mhegga jżviluppaw l-istrategija nazzjonali f'konsultazzjoni mas-soċjetà ċivili, il-korpi kontra l-korruzzjoni jew l-unitajiet organizzazzjonali, l-esperti indipendenti, ir-riċerkaturi u partijiet ikkonċernati oħra. Jenhtieg li l-istrategija nazzjonali tqis il-htigijiet, l-ispeċifitajiet u l-isfidi tal-Istati Membri.
- (39) L-organizzazzjonijiet indipendenti tas-soċjetà ċivili huma kruċjali għall-funzjonament tajjeb tad-demokrazija, u għandhom rwol ewlieni fir-rispett tal-valuri komuni li fuqhom hija msejsa l-Unjoni. Huma jaġixxu bħala gwardjani essenzjali, billi jiġbdu l-attenzjoni għat-theddid għall-istat tad-dritt, jikkontribwixxu biex dawk fis-setgħa jinżammu responsabbli, u jiżguraw ir-rispett tad-drittijiet fundamentali. Jenhtieg li l-Istati Membri jippromwovu l-partecipazzjoni tas-soċjetà ċivili f'attivitajiet kontra l-korruzzjoni, fejn xieraq.
- (40) Il-pluralizmu tal-media u l-libertà tal-media huma faċilitaturi ewlenin għall-istat tad-dritt, ir-responsabbiltà demokratika, l-ugwaljanza u l-ġlieda kontra l-korruzzjoni. Il-media indipendenti u pluralistika, b'mod partikolari l-ġurnaliżmu investigattiv, għandha rwol importanti fl-iskrutinju tal-affarijiet pubbliċi, l-identifikazzjoni ta' korruzzjoni possibbli u ksur tal-integrità, is-sensibilizzazzjoni u l-promozzjoni tal-integrità. L-Istati Membri għandhom obbligu li jiggarrantixxu ambjent favorevoli għall-ġurnalisti, jipproteġu s-sikurezza tagħhom u jippromwovu b'mod proattiv il-libertà tal-media u l-pluralizmu tal-media. Ir-Rakkomandazzjoni tal-Kummissjoni tas-16 ta' Settembru 2021 dwar il-protezzjoni, is-sikurezza u t-tisħih tal-pożizzjoni tal-ġurnalisti u ta' professjonisti oħra tal-media fl-Unjoni Ewropea, ir-Rakkomandazzjoni tal-Kummissjoni dwar il-protezzjoni tal-ġurnalisti u tad-difensuri tad-drittijiet tal-bniedem li jinvolvu ruħhom fil-partecipazzjoni pubblika minn proċedimenti tal-qorti manifestament bla bażi jew abbużivi ("Kawżi strateġiċi kontra l-partecipazzjoni pubblika") tas-27 ta' April 2022 kif ukoll id-Direttiva (UE) 2024/1069 tal-Parlament Ewropew u tal-Kunsill⁽¹⁶⁾ jinkludu salvagwardji u standards importanti biex jiġi żgurat li l-ġurnalisti, id-difensuri tad-drittijiet tal-bniedem u oħrajn ikunu jistgħu jwettqu r-rwol tagħhom mingħajr xkiel.
- (41) Biex jiġu indirizzati b'mod effettiv ir-reati kriminali definiti f'din id-Direttiva, jehtieg li l-awtoritajiet kompetenti fl-Istati Membri jiġbru data statistika eżatta, konsistenti u komparabbli dwar dawk ir-reati. Għalhekk jenhtieg li l-Istati Membri jiżguraw li jkun hemm fis-seħh sistema xierqa għar-reġistrazzjoni, il-produzzjoni u t-trażmissjoni ta' data statistika eżistenti dwar ir-reati definiti f'din id-Direttiva. Huwa importanti li dik id-data statistika tintuża mill-Istati Membri biex janalizzaw l-iskala u x-xejriet tar-reati relatati mal-korruzzjoni, kif ukoll biex jipprovdu informazzjoni liċ-ċittadini. Jenhtieg li l-Istati Membri jippubblikaw data statistika rilevanti dwar proċedimenti relatati ma' reati ta' korruzzjoni, estratta minn data li diġà teżisti flivell centralizzat jew decentralizzat fl-Istat Membru kollu. Dik id-data tista' tiġi analizzata u użata mill-Kummissjoni fil-kuntest tal-monitoraġġ, l-implimentazzjoni u l-evalwazzjoni ta' din id-Direttiva, kif ukoll l-applikazzjoni ta' kwalunkwe wiehed mill-istrumenti fis-Sett ta' Ghodod tal-Istat tad-Dritt, bħar-rapport annwali dwar l-Istat tad-Dritt.

⁽¹⁶⁾ Id-Direttiva (UE) 2024/1069 tal-Parlament Ewropew u tal-Kunsill tal-11 ta' April 2024 dwar il-protezzjoni ta' persuni li jinvolvu ruħhom f'partecipazzjoni pubblika minn talbiet manifestament infondati jew proċedimenti tal-qorti abbużivi ("Kawżi strateġiċi kontra l-partecipazzjoni pubblika") (ĠU L, 2024/1069, 16.4.2024, ELI: <http://data.europa.eu/eli/dir/2024/1069/oj>).

- (42) Biex il-korruzzjoni tiġi miġġielda b'mod effettiv, huwa kruċjali l-iskambju effiċjenti ta' informazzjoni bejn l-awtoritajiet kompetenti responsabbli għall-prevenzjoni, l-identifikazzjoni, l-investigazzjoni jew il-prosekuzzjoni tar-reati ta' korruzzjoni. Jenhtieg li l-Istati Membri jiżguraw li l-informazzjoni tiġi skambjata bejn l-awtoritajiet kompetenti tal-infurzar tal-liġi bl-użu tal-Applikazzjoni ta' Network għall-Iskambju Sikur ta' Informazzjoni (SIENA) tal-Europol b'mod effettiv u f'waqtu f'konformità mal-liġi nazzjonali u dak tal-Unjoni. Din id-Direttiva, li għandha l-għan li tistabbilixxi definizzjonijiet komuni tar-reati ta' korruzzjoni, jenhtieg li sservi bħala punt ta' riferiment għall-iskambju ta' informazzjoni u l-kooperazzjoni bejn l-awtoritajiet nazzjonali kompetenti skont ir-Regolamenti (UE) Nru 603/2013 ⁽¹⁷⁾, (UE) 2018/1240 ⁽¹⁸⁾ u (UE) 2018/1862 ⁽¹⁹⁾ tal-Parlament Ewropew u tal-Kunsill, id-Direttivi (UE) 2016/681 ⁽²⁰⁾, (UE) 2019/1153 ⁽²¹⁾ u (UE) 2023/977 ⁽²²⁾ tal-Parlament Ewropew u tal-Kunsill, u d-Deciżjoni tal-Kunsill 2008/633/ĠAI ⁽²³⁾.
- (43) Il-korruzzjoni hija ta' thassib trażversali, u l-vulnerabbiltajiet, kif ukoll l-aktar mod xieraq biex dawn jiġu indirizzati, iwarjaw minn settur għal ieħor. Għalhekk, jenhtieg li l-Istati Membri, f'intervalli xierqa, jwettqu valutazzjoni biex jidentifikaw is-setturi jew l-okkupazzjonijiet l-aktar friskju ta' korruzzjoni u jiżviluppaw miżuri biex jindirizzaw ir-riskji ewlenin fis-setturi jew l-okkupazzjonijiet identifikati, inkluż billi jorganizzaw regolarment, kif xieraq, attivitajiet ta' sensibilizzazzjoni adattati għall-ispeċifitàt tas-setturi jew l-okkupazzjonijiet identifikati. L-Istati Membri li għandhom fis-sehh strateġiji nazzjonali wiesgħa kontra l-korruzzjoni jistghu jagħzlu wkoll li jindirizzaw il-valutazzjonijiet tar-riskju tagħhom f'dawk l-istrateġiji, sakemm ir-riskji jiġu vvalutati u l-miżuri jiġu rieżaminati regolarment. Pereżempju, kif iddikjarat fir-rapport mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tat-23 ta' Jannar 2019 intitolat "Skemi ta' Cittadinanza u ta' Residenza b'Investiment fl-Unjoni Ewropea". L-iskemi tar-residenza b'investiment huma fost is-setturi li jgħorru riskji għoljin għall-korruzzjoni u għalhekk jenhtieg li jiġu inklużi fil-valutazzjonijiet tas-setturi l-aktar friskju ta' korruzzjoni u fis-sessjonijiet ta' tahrig li għandhom isiru mill-Istati Membri kif previst f'din id-Direttiva.
- (44) Biex jiġi pprovdut livell ekwivalenti ta' protezzjoni bejn l-interessi finanzjarji tal-Unjoni u dawk nazzjonali, jenhtieg li d-dispożizzjonijiet tad-Direttiva (UE) 2017/1371 jiġu allinjati ma' dawk ta' din id-Direttiva. Għal dak il-għan, ir-regoli applikabbli għar-reati kriminali li jaffettwaw l-interessi finanzjarji tal-Unjoni fir-rigward tal-pieni kriminali jew mhux kriminali, iċ-ċirkostanzi aggravanti u mitiganti u l-perjodi ta' preskrizzjoni jenhtieg li jkunu ekwivalenti għal dawk stabbiliti minn din id-Direttiva.
- ⁽¹⁷⁾ Ir-Regolament (UE) Nru 603/2013 tal-Parlament Ewropew u tal-Kunsill tas-26 ta' Ġunju 2013 dwar l-istabbiliment tal-"Eurodac" għat-tqabbil ta' marki tas-swaba' għall-applikazzjoni effettiva tar-Regolament (UE) Nru 604/2013 li jistabbilixxi l-kriterji u l-mekkaniżmi biex ikun iddeterminat l-Istat Membru responsabbli biex jeżamina applikazzjoni għall-protezzjoni internazzjonali ddepożitata f'wiehed mill-Istati Membri minn ċittadin ta' pajjiż terz jew persuna apolida u dwar talbiet għat-tqabbil ma' data tal-Eurodac mill-awtoritajiet tal-infurzar tal-liġi tal-Istati Membri u mill-Europol għall-finijiet ta' infurzar tal-liġi, u li jemenda r-Regolament (UE) Nru 1077/2011 li jistabbilixxi Aġenzija Ewropea għat-tmexxja operattiva tas-sistemi tal-IT fuq skala kbira fl-ispażju ta' libertà, sigurtà u ġustizzja (ĠU L 180, 29.6.2013, p. 1, ELI: <http://data.europa.eu/eli/reg/2013/603/oj>).
- ⁽¹⁸⁾ Ir-Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018 li jistabbilixxi Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226 (ĠU L 236, 19.9.2018, p. 1, ELI: <http://data.europa.eu/eli/reg/2018/1240/oj>).
- ⁽¹⁹⁾ Ir-Regolament (UE) 2018/1862 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-thaddim u l-użu tas-Sistema ta' Informazzjoni ta' Schengen (SIS) fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali, li jemenda u jhassar id-Deciżjoni tal-Kunsill 2007/533/ĠAI, u jhassar ir-Regolament (KE) Nru 1986/2006 tal-Parlament Ewropew u tal-Kunsill u d-Deciżjoni tal-Kummissjoni 2010/261/UE (GU L 312, 7.12.2018, p. 56, ELI: <http://data.europa.eu/eli/reg/2018/1862/oj>).
- ⁽²⁰⁾ Id-Direttiva (UE) 2016/681 tal-Parlament Ewropew u tal-Kunsill tas-27 ta' April 2016 dwar l-użu ta' data tar-reġistru tal-ismijiet tal-passiġġieri (PNR) għall-prevenzjoni, l-iskoperta, l-investigazzjoni u l-prosekuzzjoni ta' reati terroristiċi u kriminalità serja (GU L 119, 4.5.2016, p. 132, ELI: <http://data.europa.eu/eli/dir/2016/681/oj>).
- ⁽²¹⁾ Id-Direttiva (UE) 2019/1153 tal-Parlament Ewropew u tal-Kunsill tal-20 ta' Ġunju 2019 li tistabbilixxi regoli li jiffacilitaw l-użu ta' informazzjoni finanzjarja u informazzjoni oħra għall-prevenzjoni, l-identifikazzjoni, l-investigazzjoni jew il-prosekuzzjoni ta' ċerti reati kriminali, u li thassar id-Deciżjoni tal-Kunsill 2000/642/ĠAI (GU L 186, 11.7.2019, p. 122, ELI: <http://data.europa.eu/eli/dir/2019/1153/oj>).
- ⁽²²⁾ Id-Direttiva (UE) 2023/977 tal-Parlament Ewropew u tal-Kunsill tal-10 ta' Mejju 2023 dwar l-iskambju ta' informazzjoni bejn l-awtoritajiet tal-infurzar tal-liġi tal-Istati Membri u li thassar id-Deciżjoni Kwadru tal-Kunsill 2006/960/ĠAI (GU L 134, 22.5.2023, p. 1, ELI: <http://data.europa.eu/eli/dir/2023/977/oj>).
- ⁽²³⁾ Id-Deciżjoni tal-Kunsill 2008/633/ĠAI tat-23 ta' Ġunju 2008 li tikkonċerna aċċess għall-konsultazzjoni tas-Sistema ta' Informazzjoni dwar il-Viża (VIS) minn awtoritajiet mahtura ta' Stati Membri u mill-Europol għall-finijiet tal-prevenzjoni, tal-kxif u tal-investigazzjoni ta' reati terroristiċi u ta' reati kriminali serji oħra (GU L 218, 13.8.2008, p. 129, ELI: <http://data.europa.eu/eli/dec/2008/633/oj>).

- (45) Jenhtieg li l-implimentazzjoni ta' din id-Direttiva tiżgura livell ta' protezzjoni tal-interessi finanzjarji tal-Unjoni li jkun ekwivalenti għall-protezzjoni tal-interessi finanzjarji nazzjonali.
- (46) Minhabba li l-oġġettivi ta' din id-Direttiva, jiġifieri l-istabbiliment ta' regoli minimi komuni dwar id-definizzjonijiet ta' reati kriminali fil-qasam tal-korruzzjoni fl-Istati Membri kollha u d-disponibbiltà ta' pjeni kriminali effettivi, proporzjonati u dissuażivi għal dawk ir-reati, ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba l-iskala u l-effetti ta' din id-Direttiva, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju ta' proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa mehtieg sabiex jinkisbu dawk l-oġġettivi.
- (47) L-effett dissuażiv intenzjonat tal-applikazzjoni tal-pieni tad-dritt kriminali jehtieg kawtela partikolari fir-rigward tad-drittijiet fundamentali. Din id-Direttiva tirrispetta d-drittijiet fundamentali u tresserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea u b'mod partikolari d-dritt għal-libertà u s-sigurtà, il-protezzjoni tad-data personali, il-libertà li wiehed jagħzel impjeg u d-dritt għax-xogħol, il-libertà li wiehed ikollu negozju, id-dritt għall-proprietà, id-dritt għal rimedju effettiv u għal proċess ġust, id-dritt għall-preżunzjoni tal-innoċenza u d-dritt għad-difiża, il-prinċipji tal-legalità u l-proporzjonalità tar-reati kriminali u tal-pieni, kif ukoll il-prinċipju ta' *ne bis in idem*.
- (48) F'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill ⁽²⁴⁾, il-Kontrollur Ewropew għall-Protezzjoni tad-Data ta' opinjoni fil-21 ta' Ġunju 2023.
- (49) F'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-isparzju ta' libertà, sigurtà u ġustizzja, anness mat-TUE u mat-TFUE, l-Irlanda nnotifikat, permezz ta' ittra tal-10 ta' Lulju 2023, ix-xewqa tagħha li tiehu sehem fl-adozzjoni u fl-applikazzjoni ta' din id-Direttiva.
- (50) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-TUE u mat-TFUE, id-Danimarka mhijiex qed tiehu sehem fl-adozzjoni ta' din id-Direttiva u mhijiex marbuta biha jew soġġetta għall-applikazzjoni tagħha. Id-Deciżjoni Kwadru 2003/568/ĠAI għandha tkompli torbot u tkun applikabbli għad-Danimarka,

ADOTTAW DIN ID-DIRETTIVA:

KAPITOLU I DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

Din id-Direttiva tistabbilixxi regoli minimi dwar id-definizzjoni ta' reati kriminali u pjeni kriminali u mhux kriminali fil-qasam tal-korruzzjoni, kif ukoll miżuri biex tiġi evitata u miġġielda aħjar il-korruzzjoni.

⁽²⁴⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39, ELI: <http://data.europa.eu/eli/reg/2018/1725/oj>).

Artikolu 2

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

(1) “proprietà” tfisser fondi jew assi ta' kwalunkwe tip, fosthom il-kriptoassi, kemm jekk korporali jew inkorporali, mobbli jew immobbli, tangibbli jew intangibbli, u dokumenti jew strumenti legali fi kwalunkwe forma, inkluża dik elettronika jew digitali, li jixhdu t-titolu għal tali fondi jew assi jew interess fihom;

(2) “uffiċjal pubbliku” tfisser:

(a) uffiċjal tal-Unjoni, jew uffiċjal nazzjonali ta' Stat Membru jew ta' pajjiż terz;

(b) kwalunkwe persuna oħra assenjata u li teżercita funzjoni ta' servizz pubbliku f'konformità mal-liġi nazzjonali, inkluż dawk inkarigati minn awtorità pubblika jew taħt l-awtorità tagħha fl-Istati Membri jew f'pajjiżi terzi;

(c) persuna assenjata u li teżercita funzjoni ta' servizz pubbliku għal organizzazzjoni internazzjonali jew għal qorti internazzjonali;

(3) “uffiċjal tal-Unjoni” tfisser persuna li hija:

(a) uffiċjal jew impjegat ieħor taħt kuntratt mill-Unjoni fit-tifsira tar-Regolamenti tal-Persunal tal-Uffiċjali u l-Kundizzjonijiet tal-Impjieg ta' Aġenti Oħrajn tal-Unjoni Ewropea stipulati fir-Regolament tal-Kunsill (KEE, Euratom, KEFA) Nru 259/68 ⁽²⁵⁾ (ir-“Regolamenti tal-Persunal”), jew

(b) issekondata lill-Unjoni minn Stat Membru jew minn kwalunkwe korp pubbliku jew privat, u li twettaq funzjonijiet ekwivalenti għal dawk imwettqa minn uffiċjali jew aġenti oħrajn tal-Unjoni.

Il-membri ta' istituzzjoni, ta' korp, ta' uffiċċju jew ta' aġenzija tal-Unjoni u l-persunal ta' tali korpi għandhom jiġu assimilati mal-uffiċjali tal-Unjoni, sa fejn ir-Regolamenti tal-Persunal ma japplikawx għalihom;

(4) “uffiċjal nazzjonali” tfisser kwalunkwe persuna li jkollha kariga eżekuttiva, amministrattiva jew ġudizzjarja fil-livell nazzjonali, reġjonali jew lokali, kemm jekk mahtura jew eletta, jew impjegat fuq kuntratt, kemm jekk permanenti jew temporanju, kemm jekk bi hlas jew bla hlas, irrISPettivament mill-anzjanità ta' dik il-persuna.

Kwalunkwe persuna li jkollha kariga leġislattiva fil-livell nazzjonali, reġjonali jew lokali għandha tiġi assimilata għal uffiċjal nazzjonali, f'konformità mal-liġi nazzjonali;

(5) “arbitru” tfisser kwalunkwe persuna li tintalab tiegħu deċiżjoni legalment vinkolanti f'tilwim imressaq mill-partijiet għall-ftehim ta' arbitraġġ fejn l-istatus tal-arbitri jkun stipulat fil-liġi nazzjonali;

(6) “ġurat” tfisser kwalunkwe persuna li taġixxi bħala membru ta' korp responsabbli biex jiddeċiedi dwar il-htija ta' persuna akkużata fil-qafas ta' proċess, f'konformità mal-liġi nazzjonali;

(7) “ksur tad-dmir” tfisser, bħala minimu, kwalunkwe mgħiba li tikkostitwixxi ksur ta' dmir statutorju jew ksur ta' regolamenti jew struzzjonijiet professjonali li japplikaw fin-negozju ta' persuna li fi kwalunkwe kapaċità tmexxi jew taħdem għal entità fis-settur privat;

⁽²⁵⁾ Ir-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal tal-Uffiċjali u l-Kundizzjonijiet ta' Impjieg ta' Uffiċjali Oħra tal-Komunitajiet Ewropej u li jistabbilixxi miżuri speċjali temporanji applikabbli għall-uffiċjali tal-Kummissjoni (ĠU L 56, 4.3.1968, p. 1, ELI: [http://data.europa.eu/eli/reg/1968/259\(1\)/oj](http://data.europa.eu/eli/reg/1968/259(1)/oj)).

- (8) “persuna ġuridika” tfisser kwalunkwe entità li jkollha personalità ġuridika skont il-liġi nazzjonali applikabbli, minbarra Stati jew korpi pubbliċi fl-eżerċizzju tal-awtorità tal-Istat u organizzazzjonijiet internazzjonali pubbliċi;
- (9) “uffiċjali ta’ livell għoli” tfisser uffiċjal pubbliku li huwa fdat b’ funzjonijiet eżekuttivi, amministrattivi, legiżlattivi jew ġudizzjarji ewlenin f’konformità mal-liġi nazzjonali; dawn jistgħu jinkludu: kapijiet ta’ gvern ċentrali u reġjonali, membri ta’ gvern ċentrali u reġjonali, viċi Ministri, segretarji tal-istat, konsulenti politiċi ewlenin, kapijiet u membri ta’ uffiċċju privat jew ta’ kabinett ta’ Ministru meta dan ikun ġie stabbilit, membri tal-kmamar parlamentari, membri tal-qrati kostituzzjonali u supremi, prosekutur ġenerali u membri ta’ istituzzjonijiet supremi tal-awditjar kif ukoll membri tal-Kulleġġ tal-Kummissarji tal-Kummissjoni Ewropea u tal-Parlament Ewropew.

Id-dispożizzjonijiet ta’ din id-Direttiva li jikkonċernaw uffiċjali ta’ livell għoli għandhom jinftehmha minghajr preġudizzju għall-immunitajiet u l-privileġġi stabbiliti skont kostituzzjonijiet jew liġijiet nazzjonali.

KAPITOLU II

REATI TA’ KORRUZZJONI

Artikolu 3

Tixhim fis-settur pubbliku

L-Istati Membri għandhom jiehdu l-miżuri meħtieġa biex jiżguraw li, fejn tkun intenzjonata, l-imġiba segwenti tikkostitwixxi reat kriminali:

- (a) il-wegħda, l-offerta jew l-ġhoti, direttament jew permezz ta’ intermedjarju, ta’ vantaġġ indebitu ta’ kwalunkwe tip lil uffiċjal pubbliku għal dak l-uffiċjal jew għal parti terza, sabiex dak l-uffiċjal jaġixxi jew joqghod lura milli jaġixxi fl-eżerċizzju tal-funzjonijiet ta’ dak l-uffiċjal (tixhim attiv fis-settur pubbliku);
- (b) it-talba jew l-irċevuta minn uffiċjal pubbliku, direttament jew permezz ta’ intermedjarju, ta’ vantaġġ indebitu ta’ kwalunkwe tip jew l-aċċettazzjoni tal-offerta jew il-wegħda ta’ tali vantaġġ għal dak l-uffiċjal jew għal parti terza, sabiex dak l-uffiċjal pubbliku jaġixxi jew joqghod lura milli jaġixxi f’konformità mal-eżerċizzju tal-funzjonijiet ta’ dak l-uffiċjal (tixhim passiv fis-settur pubbliku).

Għall-finijiet ta’ dan l-Artikolu, l-arbitri u l-ġurati għandhom jitqiesu bħala uffiċjali pubbliċi.

Artikolu 4

Tixhim fis-settur privat

L-Istati Membri għandhom jiehdu l-miżuri meħtieġa biex jiżguraw li, meta tkun intenzjonata u matul attivitajiet ekonomiċi, finanzjarji, jew ta’ negozju jew kummerċjali, l-imġiba li ġejja tikkostitwixxi reat kriminali:

- (a) il-wegħda, l-offerta jew l-ġhoti, direttament jew permezz ta’ intermedjarju, ta’ vantaġġ indebitu ta’ kwalunkwe tip lil persuna li fi kwalunkwe kapaċità tmexxi jew taħdem f’entità tas-settur privat, għal dik il-persuna jew għal parti terza, sabiex dik il-persuna taġixxi jew toqghod lura milli taġixxi, bi ksur tad-dmirijiet ta’ dik il-persuna (tixhim attiv fis-settur privat);
- (b) it-talba jew l-irċevuta minn persuna li fi kwalunkwe kapaċità tmexxi jew taħdem f’entità tas-settur privat, direttament jew permezz ta’ intermedjarju, ta’ vantaġġ indebitu ta’ kwalunkwe tip jew l-aċċettazzjoni tal-offerta jew it-twegħid ta’ tali vantaġġ għal dik il-persuna jew għal parti terza, sabiex dik il-persuna taġixxi jew toqghod lura milli taġixxi, bi ksur tad-dmirijiet ta’ dik il-persuna (tixhim passiv fis-settur privat).

Artikolu 5

Miżapproprijazzjoni

1. L-Istati Membri għandhom jiehdu l-miżuri meħtieġa biex jiżguraw li, fejn ikunu intenzjonati, l-impenn, l-iżborż, l-appropriazzjoni jew l-użu minn uffiċjal pubbliku ta' proprjetà li l-ġestjoni tagħha tkun direttament jew indirettament fdata lil dak l-uffiċjal pubbliku b'mod kuntrarju għall-għan li għalih kienet maħsuba, jikkostitwixxu reat kriminali, jew meta mwettqa għall-vantaġġ ta' dak l-uffiċjal jew għall-vantaġġ ta' persuna jew entità oħra, jew inkella meta jkunu ta' ħsara għall-interessi finanzjarji tal-entità pubblika jew privata kkonċernata.

2. L-Istati Membri jistgħu jiehdu l-miżuri meħtieġa biex jiżguraw li, fejn ikunu intenzjonati, l-impenn, l-iżborż, l-appropriazzjoni jew l-użu, matul attivitajiet ekonomiċi, finanzjarji jew ta' negozju jew kummerċjali minn persuna li fi kwalunkwe kapacità tmexxi jew taħdem, l-entità tas-settur privat, ta' kwalunkwe proprjetà li l-ġestjoni tagħha tkun direttament jew indirettament fdata lil dik il-persuna b'mod li jmur kontra l-għan li għalih kienet maħsuba, jikkostitwixxu reat kriminali, jew meta mwettqa għall-vantaġġ ta' dik il-persuna jew għall-vantaġġ ta' persuna jew entità oħra, jew inkella meta jkunu ta' ħsara għall-interessi finanzjarji tal-entità pubblika jew privata kkonċernata.

Artikolu 6

Eżerċitar ta' influwenza

1. L-Istati Membri għandhom jiehdu l-miżuri meħtieġa biex jiżguraw li, fejn tkun intenzjonata, l-imġiba segwenti tikkostitwixxi reat kriminali:

- (a) il-wegħda, l-offerta jew l-ghoti, direttament jew permezz ta' intermedjarju, ta' vantaġġ indebitu ta' kwalunkwe tip lil kwalunkwe persuna biex teżerċita influwenza mhux xierqa fuq azzjoni jew ommissjoni minn uffiċjal pubbliku fl-eżerċizzju tal-funzjonijiet ta' dak l-uffiċjal bil-ħsieb li jinkiseb vantaġġ indebitu minn uffiċjal pubbliku;
- (b) it-talba jew l-irċevuta, direttament jew permezz ta' intermedjarju, ta' vantaġġ indebitu ta' kwalunkwe tip, jew l-aċċettazzjoni ta' offerta jew il-wegħda ta' tali vantaġġ, minn kwalunkwe persuna biex teżerċita influwenza mhux xierqa fuq azzjoni jew ommissjoni minn uffiċjal pubbliku fl-eżerċizzju tal-funzjonijiet ta' dak l-uffiċjal bil-ħsieb li jinkiseb vantaġġ indebitu minn uffiċjal pubbliku.

Għall-finijiet ta' dan l-Artikolu, l-arbitri u l-ġurati għandhom jitqiesu bħala uffiċjali pubbliċi.

2. Sabiex l-imġiba msemmija fil-paragrafu 1 tkun tikkostitwixxi reat kriminali, għandu jkun irrilevanti jekk l-influwenza tiġix eżerċitata jew le jew jekk l-influwenza allegata twassalx għar-riżultati maħsuba jew le.

Artikolu 7

Eżerċizzju illegali ta' funzjonijiet pubbliċi

L-Istati Membri għandhom jiehdu l-miżuri meħtieġa biex jiżguraw li, fejn ikun intenzjonat, tal-inqas ċertu ksur serju tal-liġi fit-twettiq jew in-nuqqas ta' twettiq ta' att minn uffiċjal pubbliku fl-eżerċizzju tal-funzjonijiet ta' dak l-uffiċjal jikkostitwixxu reati kriminali. L-Istati Membri jistgħu jillimitaw l-applikazzjoni ta' dan l-Artikolu għal ċerti kategoriji ta' uffiċjali pubbliċi.

*Artikolu 8***Tfixkil tal-gustizzja**

L-Istati Membri għandhom jiehdu l-miżuri meħtieġa biex jiżguraw li, fejn tkun intenzjonata, l-imġiba segwenti tikkostitwixxi reat kriminali wiehed jew diversi:

- (a) l-użu, direttament jew permezz ta' intermedjarju, ta' forza fiżika, theddid jew intimidazzjoni jew it-twegħid, l-offerta jew l-ghoti ta' vantaġġ biex tiġi indotta xhieda falza jew għall-interferenza fl-ghoti tax-xhieda jew fil-produzzjoni tal-evidenza fi proċediment b'rabta mat-twettiq ta' kwalunkwe wiehed mir-reati msemmija fl-Artikoli 3 sa 6, 9 u 11;
- (b) l-użu, direttament jew permezz ta' intermedjarju, ta' forza fiżika, theddid jew intimidazzjoni biex issir interferenza fl-eżerċizzju tad-dmirijiet uffiċjali minn persuna li jkollha kariga ġudizzjarja jew membru tal-infurzar tal-liġi b'rabta mat-twettiq ta' kwalunkwe wiehed mir-reati msemmija fl-Artikoli 3 sa 6, 9 u 11.

*Artikolu 9***Arrikkiment minn reati ta' korruzzjoni**

L-Istati Membri għandhom jiehdu l-miżuri meħtieġa biex jiżguraw li l-akkwiżizzjoni, il-pussess jew l-użu intenzjonat ta' proprjetà minn uffiċjal pubbliku li fil-mument meta tiġi riċevuta jkun jaf li tali proprjetà kienet derivata mit-twettiq minn uffiċjal pubbliku iehor ta' kwalunkwe wiehed mir-reati msemmija fl-Artikoli 3 sa 6, 8 u 11, jikkostitwixxu reat kriminali.

*Artikolu 10***Habi**

L-Istati Membri għandhom jiehdu l-miżuri meħtieġa biex jiżguraw li l-habi intenzjonat jew it-travestiment tan-natura vera, is-sors, il-post, id-dispożizzjoni, il-moviment, id-drittijiet fir-rigward ta', jew is-sjieda ta' proprjetà, bl-għarfien li tali proprjetà ġejja mit-twettiq ta' kwalunkwe wiehed mir-reati msemmija fl-Artikoli 3 sa 6, 8 u 11 jikkostitwixxu reat kriminali.

*Artikolu 11***Inċitament, għajjuna u assistenza, u tentattiv**

1. L-Istati Membri għandhom jiehdu l-miżuri meħtieġa biex jiżguraw li l-inċitament tat-twettiq ta' reat kriminali msemmi fl-Artikoli 3 sa 6 u 8 sa 10 jikkostitwixxi reat kriminali.
2. L-Istati Membri għandhom jiehdu l-miżuri meħtieġa biex jiżguraw li l-għajjuna u l-assistenza fit-twettiq ta' reat kriminali msemmi fl-Artikoli 3 sa 6 u 8 sa 10 jikkostitwixxi reat kriminali.
3. L-Istati Membri għandhom jiehdu l-miżuri meħtieġa biex jiżguraw li tentattiv biex jitwettaq reat kriminali msemmi fl-Artikoli 9 u 10 jkun punibbli bħala reat kriminali, u għandhom jikkunsidraw li jiehdu l-miżuri meħtieġa biex jiżguraw li tentattiv biex jitwettaq mill-inqas wiehed mir-reati kriminali msemmija fl-Artikoli 3 sa 6 jkun punibbli bħala reat kriminali.

*Artikolu 12***Pieni u miżuri għal persuni fiżiċi**

1. L-Istati Membri għandhom jiehdu l-miżuri meħtieġa biex jiżguraw li r-reati kriminali msemmija fl-Artikoli 3 sa 11 ikunu punibbli b'peni kriminali effettivi, proporzjonati u dissważivi.

2. L-Istati Membri għandhom jiehdu l-miżuri mehtieġa biex jiżguraw li:
- (a) ir-reat kriminali msemmi fl-Artikolu 3, fejn l-att li għandu jitwettaq jew li jinżamm lura milli jitwettaq mill-uffiċjal ikun bi ksur tad-dmirijiet ta' dak l-uffiċjal, ikun punibbli b'terminu massimu ta' priġunerija ta' mill-inqas ħames snin;
 - (b) ir-reati kriminali msemmija fl-Artikolu 5(1) u l-Artikoli 9 u 10 jkunu punibbli b'terminu massimu ta' priġunerija ta' mill-inqas erba' snin;
 - (c) ir-reati kriminali msemmija fl-Artikolu 3, fejn l-att li għandu jitwettaq jew li jinżamm lura milli jitwettaq mill-uffiċjal ma jiksirx id-dmirijiet ta' dak l-uffiċjal, u l-Artikoli 4 u 6 jkunu punibbli b'terminu massimu ta' priġunerija ta' mill-inqas tliet snin.
3. L-Istati Membri jistgħu jipprevedu li l-imġiba deskritta fl-Artikolu 5 ma tikkostitwix reat kriminali fejn il-vantaġġ jew id-dannu involut ikun inqas minn EUR 10 000. L-Istati Membri għandhom jiehdu l-miżuri mehtieġa biex jiżguraw li l-limitu ta' EUR 10 000 jew aktar jista' jintlaħaq permezz ta' serje ta' każijiet ta' mġiba koperti mill-Artikolu 5 li tkun marbuta u tal-istess tip, fejn dik l-imġiba tkun twettqet mill-istess trasgressur.
4. Mingħajr preġudizzju għall-paragrafi 1 u 2 ta' dan l-Artikolu, l-Istati Membri għandhom jiehdu l-miżuri mehtieġa biex jiżguraw li l-persuni fiżiċi li jkunu wettqu r-reati msemmija fl-Artikoli 3 sa 6 u 8 sa 11 jistgħu jkunu soġġetti għal pieni kriminali jew mhux kriminali jew miżuri addizzjonali li jkunu proporzjonati għall-gravità tal-imġiba. Tali pieni jew miżuri jistgħu jinkludu dan li ġej:
- (a) multi;
 - (b) it-tneħħija, is-sospensjoni u r-riassenjazzjoni minn kariga pubblika;
 - (c) l-iskwalifika minn:
 - (i) l-okkupazzjoni ta' kariga pubblika,
 - (ii) l-eżerċizzju ta' funzjoni ta' servizz pubbliku,
 - (iii) l-okkupazzjoni ta' kariga f'persuna ġuridika li tkun kompletament jew parzjalment ta' dak l-Istat Membru,
 - (iv) il-prattika ta' attivitajiet tan-negozju li rriżultaw jew ippermettew ir-reat rilevanti;
 - (d) projbizzjonijiet temporanji fuq kandidatura għal kariga pubblika;
 - (e) l-irtirar ta' permessi u awtorizzazzjonijiet għat-twettiq ta' attivitajiet li rriżultaw fi jew ippermettew ir-reat rilevanti;
 - (f) l-eskluzjonijiet mill-aċċess għall-finanzjament pubbliku, inkluż proċeduri ta' sejhiet għall-offerti, ghotjiet, konċessjonijiet u liċenzji;
 - (g) meta jkun fl-interess pubbliku, il-pubblikazzjoni tad-deċiżjoni ġudizzjarja kollha jew ta' parti minnha marbuta mar-reat kriminali mwettaq u l-pieni jew il-miżuri imposti, mingħajr preġudizzju għar-regoli dwar il-privatezza u l-protezzjoni tad-data personali.

Artikolu 13

Responsabbiltà ta' persuni ġuridiċi

1. L-Istati Membri għandhom jiżguraw li persuni ġuridiċi jkunu jistgħu jinżammu responsabbli għar-reati kriminali msemija fl-Artikoli 3 sa 6 u 8 sa 11 meta tali reati jkunu twettqu għall-benefiċċju ta' dawk il-persuni ġuridiċi minn kwalunkwe persuna li jkollha pożizzjoni ta' tmexxija fil-persuna ġuridika kkonċernata, li taġixxi individwalment jew bhala parti minn organu ta' dik il-persuna ġuridika, abbażi ta' wahda jew aktar minn dawn li ġejjin:

- (a) setgħa ta' rappreżentanza tal-persuna ġuridika;
- (b) awtorità li tiegħu deċiżjonijiet fisem il-persuna ġuridika; jew
- (c) awtorità li teżerċita kontroll fil-persuna ġuridika.

2. L-Istati Membri għandhom jiehdu l-miżuri meħtieġa biex jiżguraw li persuni ġuridiċi jistgħu jinżammu responsabbli fejn in-nuqqas ta' superviżjoni jew kontroll minn persuna msemija fil-paragrafu 1 ta' dan l-Artikolu jkun għamel possibbli t-twettiq ta' reat kriminali msemmi fl-Artikoli 3 sa 6 u 8 sa 11 għall-benefiċċju ta' dik il-persuna ġuridika minn persuna taħt l-awtorità tagħha.

3. Ir-responsabbiltà ta' persuni ġuridiċi skont il-paragrafi 1 u 2 ta' dan l-Artikolu ma għandhiex tipprekludi proċedimenti kriminali kontra persuni fiżiċi li jkunu wettqu, inċitawjew huma aċċessorji għar-reati kriminali msemija fl-Artikoli 3 sa 6 u 8 sa 11.

Artikolu 14

Pieni u miżuri għal persuni ġuridiċi

1. L-Istati Membri għandhom jiehdu l-miżuri meħtieġa biex jiżguraw li persuna ġuridika miżmuma responsabbli skont l-Artikolu 13(1) jew (2) tkun punibbli b'peni jew miżuri kriminali jew mhux kriminali effettivi, proporzjonati u dissważivi.

2. L-Istati Membri għandhom jiehdu l-miżuri meħtieġa biex jiżguraw li l-pieni jew il-miżuri għal persuni ġuridiċi miżmuma responsabbli skont l-Artikolu 13(1) jew (2) għar-reati kriminali msemija fl-Artikoli 3 sa 6 u 8 sa 11 għandhom jinkludu multi kriminali jew mhux kriminali, li l-ammont tagħhom għandu jkun proporzjonat għall-gravità tal-imġiba u għaċ-ċirkostanzi individwali, finanzjarji u ċirkostanzi oħra tal-persuna ġuridika kkonċernata, u jistgħu jinkludu peni jew miżuri kriminali jew mhux kriminali oħra li jkunu proporzjonati għall-gravità tal-imġiba, bħal:

- (a) l-eskluzjoni mid-dritt għall-benefiċċji pubbliċi jew l-ghajnuna pubblika;
- (b) l-eskluzjonijiet mill-aċċess għall-finanzjament pubbliku, inkluż proċeduri ta' sejhiet għall-offerti, ghotjiet, konċessjonijiet u liċenzji;
- (c) skwalifika temporanja jew permanenti mill-prattika ta' attivitajiet ta' negozju;
- (d) l-irtirar ta' permessi u awtorizzazzjonijiet għat-twettiq ta' attivitajiet li rriżultaw jew ippermettew ir-reat rilevanti;
- (e) possibbiltà għall-awtoritajiet pubbliċi li jannullaw jew iħassru kuntratt, li fil-kuntest tiegħu jkun twettaq ir-reat;
- (f) it-tqeghid taħt is-sorveljanza ġudizzjarja;
- (g) l-istralc ġudizzjarju;

- (h) l-gheluq ta' stabbilimenti użati għat-twerttiq tar-reat; u
- (i) meta jkun fl-interess pubbliku, il-pubblikazzjoni tad-deċiżjoni ġudizzjarja kollha jew ta' parti minnha marbuta mar-reat kriminali mwettaq u l-pieni jew il-miżuri imposti, minghajr preġudizzju għar-regoli dwar il-privatezza u l-protezzjoni tad-data personali.

3. L-Istati Membri għandhom jiehdu l-miżuri meħtieġa biex jiżguraw li, tal-inqas persuna ġuridika li tinzamm responsabbli skont l-Artikolu 13(1) għar-reati kriminali msemija fl-Artikoli 3 sa 6, u 9 tkun punibbli b'multi kriminali jew mhux kriminali, li l-ammont tagħhom għandu jkun proporzjonat għall-gravità tal-imġiba u għaċ-ċirkostanzi individwali, finanzjarji u oħrajn tal-persuna ġuridika kkonċernata. L-Istati Membri għandhom jiehdu l-miżuri meħtieġa biex jiżguraw li l-livell massimu ta' tali multi ma jkunx inqas minn:

(a) għar-reati kriminali msemija fl-Artikoli 3 sa 5:

- (i) 5 % tal-fatturat globali totali tal-persuna ġuridika, jew fis-sena kontabilistika ta' qabel dik li fiha twettaq ir-reat, jew fis-sena kontabilistika ta' qabel dik tad-deċiżjoni li tiġi imposta l-multa; jew alternattivament

(ii) ammont li jikkorrispondi għal EUR 40 000 000;

(b) għar-reati kriminali msemija fl-Artikoli 6, 8 u 9:

- (i) 3 % tal-fatturat globali totali tal-persuna ġuridika, jew fis-sena kontabilistika ta' qabel dik li fiha twettaq ir-reat, jew fis-sena kontabilistika ta' qabel dik tad-deċiżjoni li tiġi imposta l-multa; jew alternattivament

(ii) ammont li jikkorrispondi għal EUR 24 000 000.

L-Istati Membri jistgħu jistabbilixxu regoli għall-każijiet fejn ma jkunx possibbli li l-ammont tal-multa jiġi ddeterminat fuq il-bażi tal-fatturat dinji totali tal-persuna ġuridika fis-sena finanzjarja ta' qabel dik li fiha jkun twettaq ir-reat, jew fis-sena finanzjarja ta' qabel dik tad-deċiżjoni li tiġi imposta l-multa.

Artikolu 15

Ċirkostanzi aggravanti

1. Sa fejn ma tkunx diġà tiffirma parti mill-elementi kostitwenti tar-reati kriminali msemija fl-Artikoli 3 sa 6 u 9, l-Istati Membri għandhom jiehdu l-miżuri meħtieġa biex jiżguraw li, fir-rigward tar-reati kriminali rilevanti msemija fl-Artikoli 3 sa 6 u 9 sa 11, iċ-ċirkostanza li r-reati jkunu twettqu fil-qafas ta' organizzazzjoni kriminali skont it-tifsira tad-Deċiżjoni Kwadru 2008/841/ĠAI titqies bħala ċirkostanza aggravanti.

2. Sa fejn iċ-ċirkostanzi li ġejjin ma jkunux diġà jiffurmaw parti mill-elementi kostitwenti tar-reati kriminali msemija fl-Artikoli 3 sa 6 u 9, l-Istati Membri jistgħu jiehdu l-miżuri meħtieġa biex jiżguraw li, fir-rigward tar-reati rilevanti msemija fl-Artikoli 3 sa 6 u 9 sa 11, wahda jew aktar miċ-ċirkostanzi li ġejjin jistgħu, f'konformità mal-liġi nazzjonali, jitqiesu bħala ċirkostanzi aggravanti:

(a) it-trasgressur ikun uffiċjal ta' livell għoli;

(b) it-trasgressur ikun preċedement instab hati b'sentenza finali ta' reati tal-istess natura bħal dawk imsemija fl-Artikoli 3 sa 6 u 9 sa 11;

(c) it-trasgressur kiseb benefiċċju sostanzjali jew ir-reat ikkawża ħsara sostanzjali, sa fejn dan il-benefiċċju jew dannu jkun jista' jiġi ddeterminat;

- (d) it-trasgressur jeżercita funzjonijiet ta' investigazzjoni, prosekuzzjoni jew aġġudikazzjoni;
- (e) it-trasgressur ikun ha vantaġġ mis-sitwazzjoni vulnerabbli ta' persuna involuta fit-tweqqi tar-reat;
- (f) it-trasgressur ikun entità marbuta b'obbligu skont it-tifsira tal-Artikolu 2 tad-Direttiva (UE) 2015/849 tal-Parlament Ewropew u tal-Kunsill ⁽²⁶⁾, jew impjegat ta' entità marbuta b'obbligu, jew ikollu s-setgħa, kemm jekk individwalment jew bħala parti minn organu tal-entità marbuta b'obbligu, li jirrappreżenta lil dik l-entità, jew l-awtorità li jiehu deċiżjonijiet fisem dik l-entità jew li jeżercita kontroll fl-entità marbuta b'obbligu, u jkun wettaq ir-reat fl-eżerċizzju tal-attivitajiet professjonali tiegħu jew tagħha.

Artikolu 16

Ċirkostanzi mitiganti

L-Istati Membri għandhom jiehu l-miżuri meħtieġa biex jiżguraw li, fir-rigward tar-reati rilevanti msemmija fl-Artikoli 3 sa 6 u 8 sa 11, waħda jew aktar miċ-ċirkostanzi li ġejjin jistgħu, f'konformità mal-liġi nazzjonali, jitqiesu bħala ċirkostanza mitiganti:

- (a) it-trasgressur jipprovd lill-awtoritajiet kompetenti b'informazzjoni li kieku ma kinux ikunu jistgħu jiksbu b'mod ieħor, u b'hekk jgħinjom jidentifikaw jew iressqu quddiem il-ġustizzja t-trasgressuri l-oħra;
- (b) it-trasgressur jipprovd lill-awtoritajiet kompetenti b'informazzjoni li kieku ma kinux ikunu jistgħu jiksbu b'mod ieħor, u b'hekk jgħinjom isibu l-evidenza;
- (c) fejn persuna ġuridika tinzamm responsabbli għal kwalunkwe reat imsemmi fl-Artikoli 3 sa 6 u 8 sa 11 u, sakemm ma jkunx jikkostitwixxi raġuni għall-eskluzjoni tar-responsabbiltà, tkun implimentat kontrolli interni effettivi, sensibilizzazzjoni dwar l-etika, u programmi ta' konformità biex tipprevjeni l-korruzzjoni qabel jew wara t-tweqqi tar-reat;
- (d) fejn persuna ġuridika tinzamm responsabbli għal reat imsemmi fl-Artikoli 3 sa 6 u 8 sa 11 u, ladarba r-reat ikun ġie skopert, ikun żvela malajr u volontarjament ir-reat lill-awtoritajiet kompetenti u jkun ha miżuri ta' rimedju.

Iċ-ċirkostanzi mitiganti msemmija fil-punti (c) u (d) huma applikabbli biss għall-persuni ġuridiċi.

Artikolu 17

Privileġġi u immunitajiet fir-rigward tal-investigazzjoni u l-prosekuzzjoni ta' reati ta' korruzzjoni

Sakemm dan ma jmurx kontra l-kostituzzjonijiet, il-prinċipji kostituzzjonali u l-liġijiet tagħhom, l-Istati Membri għandhom jiehu l-miżuri meħtieġa biex jiżguraw li l-privileġġi fir-rigward ta' u l-immunità mill-investigazzjoni u l-prosekuzzjoni mogħtija lill-uffiċjali nazzjonali għar-reati kriminali msemmija f'din id-Direttiva jkunu jistgħu jitnehhew.

⁽²⁶⁾ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73, ELI: <http://data.europa.eu/eli/dir/2015/849/oj>).

Artikolu 18

Ġurisdizzjoni

1. Kull Stat Membru għandu jiehdu l-miżuri neċessarji biex jistabbilixxi l-ġurisdizzjoni tiegħu fuq ir-reati kriminali msemmija f'din id-Direttiva meta:

(a) ir-reat twettaq kompletament jew parzjalment fit-territorju tiegħu;

(b) it-trasgressur ikun ċittadin tiegħu.

2. Stat Membru għandu jinforma lill-Kummissjoni meta jiddeċiedi li jestendi l-ġurisdizzjoni tiegħu għal wiehded jew aktar mir-reati kriminali msemmija f'din id-Direttiva li jkunu twettqu lil hinn mit-territorju tiegħu, meta:

(a) it-trasgressur ikun resident abitwali fit-territorju tiegħu;

(b) ir-reat ikun twettaq kontra wiehded miċ-ċittadini tiegħu jew mir-residenti abitwali tiegħu;

(c) ir-reat ikun twettaq għall-benefiċċju ta' persuna ġuridika stabbilita fit-territorju tiegħu;

(d) ir-reat ikun twettaq għall-benefiċċju ta' persuna ġuridika fir-rigward ta' kwalunkwe negozju li jsir kompletament jew parzjalment fit-territorju tiegħu.

3. Meta reat kriminali msemmi f'din id-Direttiva jaqa' taħt il-ġurisdizzjoni ta' aktar minn Stat Membru wiehded, dawk l-Istati Membri għandhom jikkooperaw biex jiddeterminaw liema Stat Membru għandu jmxexxi l-proċedimenti kriminali. Fejn ikun xieraq, il-kwistjoni għandha tiġi riferuta lill-Eurojust f'konformità mal-Artikolu 12(2) tad-Deċiżjoni Qafas tal-Kunsill 2009/948/ĠAI⁽²⁷⁾.

4. Fil-każijiet imsemmija fil-paragrafu 1, il-punt (b), l-Istati Membri għandhom jiehdu l-miżuri neċessarji biex jiżguraw li l-eżerċizzju tal-ġurisdizzjoni tagħhom ma jkunx soġġett għall-kundizzjoni li l-prosekuzzjoni tkun tista' tinbeda biss wara denunzja mill-Istat tal-post fejn ikun twettaq ir-reat kriminali jew wara rapport magħmul fl-Istat fejn ikun twettaq ir-reat kriminali.

Artikolu 19

Perjodi ta' preskrizzjoni

1. L-Istati Membri għandhom jiehdu l-miżuri meħtieġa biex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u l-aġġudikazzjoni tar-reati kriminali msemmija fl-Artikoli 3 sa 6 u 8 sa 11 għal perjodu ta' żmien suffiċjenti wara t-twettiq ta' dawk ir-reati kriminali, sabiex dawk ir-reati kriminali jiġu indirizzati b'mod effettiv. It-tali perjodu ta' preskrizzjoni għandu jkun kif ġej:

(a) mill-inqas tmien snin miż-żmien meta jkun twettaq reat kriminali punibbli b'terminu massimu ta' priġunerija ta' mill-inqas erba' snin;

(b) mill-inqas hames snin miż-żmien meta jkun twettaq reat kriminali punibbli b'terminu massimu ta' priġunerija ta' mill-inqas tliet snin.

⁽²⁷⁾ Id-Deċiżjoni Qafas tal-Kunsill 2009/948/ĠAI tat-30 ta' Novembru 2009 dwar il-prevenzjoni u r-risoluzzjoni ta' konflitti ta' eżerċizzju ta' ġurisdizzjoni fi proċedimenti kriminali (ĠU L 328, 15.12.2009, p. 42, ELI: http://data.europa.eu/eli/dec_framw/2009/948/oj).

2. L-Istati Membri għandhom jiehdu l-miżuri mehtieġa biex jipprevedu perjodu ta' preskrizzjoni li jippermetti l-infurzar ta' pjeni imposti wara kundanna finali għar-reati kriminali msemmija fl-Artikoli 3 sa 6 u 8 sa 11 għal biżżejjed żmien wara dik il-kundanna. Dak il-perjodu ta' preskrizzjoni għandu jkun kif ġej:

(a) mill-inqas għaxar snin mid-data tal-kundanna finali fil-każijiet li ġejjin:

(i) piena ta' prigionerija ta' aktar minn sena, jew alternattivament

(ii) piena ta' prigionerija għal reat kriminali punibbli b'terminu massimu ta' prigionerija ta' mill-inqas erba' snin;

(b) mill-inqas ħames snin mid-data tal-kundanna finali fil-każijiet li ġejjin:

(i) piena ta' prigionerija ta' mhux aktar minn sena, jew alternattivament

(ii) piena ta' prigionerija għal reat kriminali punibbli b'terminu massimu ta' prigionerija ta' mill-inqas tliet snin.

3. B'deroga mill-paragrafu 1 ta' dan l-Artikolu, l-Istati Membri jistgħu jistabbilixxu perjodu ta' preskrizzjoni iqsar, diment li t-tali perjodu ta' preskrizzjoni jkun jista' jiġi interrott jew sospiz fil-każ ta' atti speċifiċi. Dan il-perjodu ma għandux ikun iqsar minn:

(a) ħames snin għal reati kriminali punibbli b'terminu massimu ta' prigionerija ta' mill-inqas erba' snin;

(b) tliet snin għal reati kriminali punibbli b'terminu massimu ta' prigionerija ta' mill-inqas tliet snin;

4. B'deroga mill-paragrafu 2 ta' dan l-Artikolu, l-Istati Membri jistgħu jistabbilixxu perjodu ta' preskrizzjoni iqsar, diment li t-tali perjodu ta' preskrizzjoni jkun jista' jiġi interrott jew sospiz fil-każ ta' atti speċifiċi. Dan il-perjodu ma għandux ikun iqsar minn:

(a) ħames snin mid-data tal-kundanna finali fil-każijiet li ġejjin:

(i) piena ta' prigionerija ta' aktar minn sena, jew alternattivament

(ii) piena ta' prigionerija għal reat kriminali punibbli b'terminu massimu ta' prigionerija ta' mill-inqas erba' snin;

(b) tliet snin mid-data tal-kundanna finali fil-każijiet li ġejjin:

(i) piena ta' prigionerija ta' mhux aktar minn sena, jew alternattivament

(ii) piena ta' prigionerija għal reat kriminali punibbli b'terminu massimu ta' prigionerija ta' mill-inqas tliet snin.

KAPITOLU III
PREVENZJONI, RAPPORTAR U INVESTIGAZZJONI

Artikolu 20

Prevenzjoni tal-korruzzjoni

1. L-Istati Membri għandhom jiehdu azzjoni xierqa, bħal kampanji ta' informazzjoni u ta' sensibilizzazzjoni, biex iqajmu sensibilizzazzjoni fost il-pubbliku u fis-settur privat dwar l-impatt u l-hsara tal-korruzzjoni bl-oġettiv li jitnaqqas it-tweqqig ġenerali ta' reati ta' korruzzjoni kif ukoll ir-riskju ta' korruzzjoni.

2. L-Istati Membri għandhom jiehdu miżuri biex jiżguraw livell għoli ta' integrità, trasparenza u responsabbiltà fl-amministrazzjoni pubblika u fit-teħid ta' deċiżjonijiet pubbliċi bil-ghan li tiġi evitata l-korruzzjoni. L-Istati Membri għandhom jippromwovu kultura ta' servizz pubbliku bbażata fuq daww il-prinċipji, filwaqt li jiżguraw li l-uffiċjali u l-amministrazzjonijiet nazzjonali jkomplu jiżviluppaw il-kapaċità tagħhom li jżommu standards professjonali adegwati, u l-gharfien tagħhom ta' sitwazzjonijiet ta' kunflitt ta' interess u tar-riskji ta' korruzzjoni.

3. L-Istati Membri għandhom jiehdu miżuri biex jiżguraw li jkun hemm fis-seħh għodod ta' prevenzjoni. Daww l-ghodod jistgħu jinkludu, pereżempju, aċċess xieraq għal informazzjoni ta' interess pubbliku, regoli għad-divulgazzjoni u l-ġestjoni tal-kunflitti ta' interess fis-settur pubbliku, miżuri biex tiġi żgurata t-trasparenza fil-finanzjament tal-kandidaturi għall-uffiċjali pubbliċi eletti u l-partiti politiċi, regoli għad-dikjarazzjonijiet tal-assi u l-verifika ta' tali dikjarazzjonijiet, dikjarazzjonijiet ta' interess minn uffiċjali nazzjonali mahtura mil-liġi nazzjonali u regolamentazzjoni ta' sitwazzjonijiet ta' revolving doors li jinvolvu tali uffiċjali, regoli dwar in-nuqqas ta' rapportar ta' assi jew interessi sostanzjali, u regoli li jirregolaw l-interazzjoni bejn is-settur privat u dak pubbliku.

4. L-Istati Membri għandhom jiżguraw li miżuri biex jipprevjenu l-korruzzjoni kemm fis-settur pubbliku kif ukoll f'dak privat, ikunu disponibbli u mfassla apposta għar-riskji speċifiċi ta' qasam ta' attività. It-tali miżuri għandhom tal-anqas jinkludu attivitajiet biex tissaħħah l-integrità u biex jiġu evitati l-oportunitajiet għall-korruzzjoni fost:

(a) l-uffiċjali ta' livell għoli;

(b) l-awtoritajiet tal-infurzar tal-liġi u daww ġudizzjarji, inkluż miżuri relatati mal-hatra u l-imġiba tagħhom.

5. L-Istati Membri għandhom, f'intervalli xierqa, iwettqu valutazzjoni biex jidentifikaw is-setturi jew l-okkupazzjonijiet l-aktar f'riskju ta' korruzzjoni u jiżviluppaw miżuri biex jindirizzaw ir-riskji ewlenin fis-setturi jew l-okkupazzjonijiet identifikati.

6. Wara l-valutazzjoni msemmija fil-paragrafu 5, l-Istati Membri għandhom, kif xieraq, jorganizzaw regolarment attivitajiet ta' sensibilizzazzjoni adattati għall-ispeċifitajiet tas-setturi jew l-okkupazzjonijiet identifikati, inkluż dwar l-etika.

7. Fejn ikun xieraq, l-Istati Membri għandhom jiehdu miżuri biex jippromwovu l-parteciċipazzjoni tas-soċjetà ċivili, tad-dinja akkademika, tal-organizzazzjonijiet mhux governattivi u tal-organizzazzjonijiet ibbażati fil-komunità f'aktivitajiet kontra l-korruzzjoni.

Artikolu 21

Strateġiji nazzjonali

Mingħajr preġudizzju għall-politiki eżistenti, kull Stat Membru għandu jadotta u jippubblika strateġija nazzjonali dwar il-prevenzjoni u l-ġlieda kontra l-korruzzjoni, li tistabbilixxi oġettivi, prioritajiet u miżuri korrispondenti u l-mezzi biex jintlaħqu daww l-oġettivi. L-Istati Membri għandhom jagħmlu hilitom biex jiżguraw li tali strateġija nazzjonali tiġi żviluppata f'konsultazzjoni mas-soċjetà ċivili, il-korpi jew l-unitajiet rilevanti msemmija fl-Artikolu 22, l-esperti indipendenti, ir-riċerkaturi u partijiet ikkonċernati oħra, u għandhom iqisu l-htigijiet, l-ispeċifitajiet u l-isfidi tal-Istati Membri.

*Artikolu 22***Korpi jew unitajiet organizzazzjonali kontra l-korruzzjoni**

1. Sabiex javvanzaw il-glieda kontra l-korruzzjoni fuq bażi komuni, l-Istati Membri għandhom jiżguraw li korp wiehed jew aktar jew unitajiet organizzazzjonali inkarigati bil-prevenzjoni tal-korruzzjoni jkunu fis-seħh u jkollhom l-għarfien espert meħtieġ biex jiggiddu l-korruzzjoni. Il-kompiti ta' tali korpi jew unitajiet organizzazzjonali jistgħu jinkludu, kif xieraq:

- (a) il-valutazzjoni tad-dikjarazzjonijiet tal-assi tal-uffiċjali nazzjonali, kif mahtura skont il-liġi nazzjonali;
- (b) il-monitoraġġ tal-konformità mar-regoli ta' trasparenza applikabbli għall-uffiċjali nazzjonali u għall-entitajiet pubbliċi;
- (c) il-monitoraġġ tal-konformità mad-dispożizzjonijiet statutorji u r-regoli relatati mal-kunflitti ta' interess fis-settur pubbliku;
- (d) l-identifikazzjoni ta' setturi jew impjiegi l-aktar f'riskju ta' korruzzjoni;
- (e) il-kooperazzjoni mal-awtoritajiet kompetenti, il-korpi jew l-unitajiet organizzazzjonali inkarigati mir-repressjoni tal-korruzzjoni.

2. L-Istati Membri għandhom jiehdu l-miżuri meħtieġa biex jiżguraw li jkun hemm fis-seħh korp wiehed jew diversi korpi jew unitajiet organizzazzjonali inkarigati bir-repressjoni u l-investigazzjoni tal-korruzzjoni.

3. L-Istati Membri għandhom jiehdu l-miżuri meħtieġa biex jiżguraw li l-korpi jew l-unitajiet organizzazzjonali kif imsemmija fil-paragrafi 1 u 2:

- (a) joperaw mingħajr interferenza bla bżonn;
- (b) ikunu magħrufa mill-pubbliku;
- (c) fejn rilevanti, jiehu deċiżjonijiet jew jagħmlu rakkomandazzjonijiet f'konformità ma' proċeduri trasparenti stabbiliti bil-liġi, b'regolamenti jew b'dispożizzjonijiet amministrattivi;
- (d) jirrappurtaw dwar l-attivitajiet ewlenin tagħhom u r-riżultati tagħhom.

*Artikolu 23***Riżorsi**

L-Istati Membri għandhom jiżguraw li l-korpi jew l-unitajiet organizzazzjonali inkarigati bil-prevenzjoni u r-repressjoni tal-korruzzjoni jkollhom għadd adegwat ta' persunal kwalifikat u r-riżorsi finanzjarji, tekniċi u teknoloġiċi meħtieġa għat-tweġġ effettiv tal-funzjonijiet tagħhom relatati mal-implimentazzjoni ta' din id-Direttiva.

*Artikolu 24***Taħriġ**

1. Kull Stat Membru għandu jiehu l-miżuri meħtieġa biex jipprovdi taħriġ aġġornat għall-uffiċjali nazzjonali tiegħu biex ikunu jistgħu jidentifikaw forum differenti ta' korruzzjoni u riskji ta' korruzzjoni li jistgħu jseħħu fl-eżerċizzju ta' dmirijiethom u biex jirreaġixxu b'mod f'waqt u xieraq għal kwalunkwe attività suspettuża.

2. Minghajr preġudizzju għall-indipendenza ġudizzjarja u d-differenzi fl-organizzazzjoni tal-ġudikatura madwar l-Unjoni, kull Stat Membru għandu jiehdu l-miżuri meħtieġa biex jipprovdi taħriġ speċjalizzat u aġġornat għall-awtoritajiet tal-infurzar tal-liġi u ġudizzjarji inkarigati minn investigazzjonijiet kriminali u proċedimenti kriminali ta' reati li jaqgħu fil-kamp ta' applikazzjoni ta' din id-Direttiva.

Artikolu 25

Protezzjoni tal-persuni li jirrappurtaw reati jew li jassistu fl-investigazzjoni tagħhom

1. L-Istati Membri għandhom jiehdu l-miżuri meħtieġa biex jiżguraw li d-Direttiva (UE) 2019/1937 tkun applikabbli għar-rappurtar tar-reati msemija fl-Artikoli 3 sa 11 ta' din id-Direttiva u għall-protezzjoni tal-persuni li jirrappurtaw tali reati, skont il-kundizzjonijiet stabbiliti fiha.
2. Minbarra l-miżuri msemija fil-paragrafu 1, l-Istati Membri għandhom jiehdu l-miżuri meħtieġa biex jiżguraw li kwalunkwe persuna li tirrapporta r-reati msemija f'din id-Direttiva, li tipprovdi evidenza jew li b'xi mod ieħor tikkooopera mal-awtoritajiet kompetenti, jkollha aċċess għal miżuri ta' protezzjoni, appoġġ u assistenza fil-kuntest ta' proċedimenti kriminali, f'konformità mal-liġi nazzjonali.

Artikolu 26

Għodod ta' investigazzjoni

L-Istati Membri għandhom jiehdu l-miżuri meħtieġa biex jiżguraw li għodod investigattivi effettivi u proporzjonati, ikunu disponibbli għall-investigazzjoni jew il-prosekuzzjoni tar-reati kriminali msemija f'din id-Direttiva. Meta jkun xieraq, dawk l-għodod għandhom jinkludu għodod investigattivi speċjali, bħal dawk użati fil-ġlieda kontra l-kriminalità organizzata jew f'każijiet oħra ta' reati kriminali serji.

Artikolu 27

Iffriżar u konfiska

L-Istati Membri għandhom jiehdu l-miżuri meħtieġa biex jippermettu t-traċċar, l-identifikazzjoni, l-iffriżar u l-konfiska tal-mezzi strumentali u tar-rikavat mir-reati kriminali msemija fil-Kapitolu II ta' din id-Direttiva.

L-Istati Membri marbuta bid-Direttiva 2014/42/UE tal-Parlament Ewropew u tal-Kunsill ⁽²⁸⁾ għandhom jiehdu l-miżuri msemija fl-ewwel paragrafu ta' dan l-Artikolu f'konformità ma' dik id-Direttiva.

Artikolu 28

Skambju ta' informazzjoni

L-Istati Membri għandhom jiehdu l-miżuri meħtieġa biex jiżguraw li l-Applikazzjoni ta' Network għall-Iskambju Sikur ta' Informazzjoni (SIENA) tal-Europol tintuża għall-iskambju ta' informazzjoni bejn l-awtoritajiet kompetenti tal-infurzar tal-liġi f'konformità mal-Artikolu 13 tad-Direttiva (UE) 2023/977.

⁽²⁸⁾ Id-Direttiva 2014/42/UE tal-Parlament Ewropew u tal-Kunsill tat-3 ta' April 2014 dwar l-iffriżar u l-konfiska ta' mezzi strumentali u r-rikavat minn attività kriminali fl-Unjoni Ewropea (ĠU L 127, 29.4.2014, p. 39, ELI: <http://data.europa.eu/eli/dir/2014/42/oj>).

*Artikolu 29***Drittijiet tal-vittmi**

Mingħajr preġudizzju għad-Direttiva 2012/29/UE, l-Istati Membri għandhom jiehdu l-miżuri meħtieġa biex japplikaw id-drittijiet rilevanti skont il-liġi applikabbli għall-vittmi ta' reati skont din id-Direttiva, inkluż persuni ġuridiċi, fejn applikabbli, f'konformità mal-liġi nazzjonali.

*Artikolu 30***Drittijiet għall-pubbliku kkonċernat li jipparteċipa fi proċedimenti**

L-Istati Membri għandhom jiżguraw li persuni affettwati jew li x'aktarx jiġu affettwati mir-reati kriminali msemmija fl-Artikoli 3 sa 9 ta' din id-Direttiva u l-persuni li jkollhom interess suffiċjenti jew li jsostnu d-dgħajfien ta' dritt, kif ukoll l-organizzazzjonijiet mhux governattivi li huma involuti fil-ġlieda kontra l-korruzzjoni u li jissodisfaw ir-rekwiżiti skont il-liġi nazzjonali, ikollhom drittijiet proċedurali xierqa fil-proċedimenti li jikkonċernaw dawk ir-reati, meta tali drittijiet proċedurali għall-pubbliku kkonċernat ikunu jeżistu fl-Istat Membru fi proċedimenti li jikkonċernaw reati kriminali oħra, pereżempju bħala parti ċivili.

*Artikolu 31***Sospensjoni jew riassenjazzjoni ta' uffiċjal pubbliku**

L-Istati Membri għandhom jikkunsidraw li jistabbilixxu proċeduri kriminali, amministrattivi jew dixxiplinari li taħthom uffiċjal pubbliku akkużat b'reat kriminali msemmi f'din id-Direttiva jista', fejn xieraq, jiġi sospiż jew assenjat mill-ġdid temporanjament mill-awtorità kompetenti, bir-rispett dovut għall-prinċipju tal-preżunzjoni tal-innoċenza.

KAPITOLU IV

KOORDINAZZJONI U KOOPERAZZJONI*Artikolu 32***Il-kooperazzjoni bejn l-Istati Membri u l-istituzzjonijiet, il-korpi, l-uffiċċji jew l-aġenziji tal-Unjoni**

Meta jkun hemm suspett li r-reati kriminali msemmija f'din id-Direttiva jkunu ta' natura transfruntiera, l-awtoritajiet kompetenti tal-Istati Membri kkonċernati għandhom jikkunsidraw li jirreferu l-informazzjoni relatata ma' dawk ir-reati lill-istituzzjonijiet, lill-korpi, lill-uffiċċji jew lill-aġenziji tal-Unjoni kompetenti u xierqa.

Mingħajr preġudizzju għar-regoli dwar il-kooperazzjoni transfruntiera u l-assistenza legali reċiproka f'materji kriminali, l-Istati Membri, il-Europol, l-Eurojust, l-Uffiċċju tal-Prosekutur Pubbliku Ewropew u l-Uffiċċju Ewropew ta' Kontra l-Frodi (OLAF) u l-Kummissjoni għandhom, fil-kompetenzi rispettivi tagħhom, jikkooperaw ma' xulxin fil-ġlieda kontra r-reati kriminali msemmija f'din id-Direttiva. Għal dak il-ghan, il-Eurojust għandha, meta jkun xieraq, tipprovdi l-assistenza teknika u operazzjonali meħtieġa mill-awtoritajiet kompetenti biex tiffaċilita l-koordinazzjoni tal-investigazzjonijiet tagħhom. Il-Kummissjoni u l-OLAF jistgħu, fejn xieraq, jipprovdu assistenza.

*Artikolu 33***Appoġġ mill-Kummissjoni lill-Istati Membri u lill-awtoritajiet kompetenti tagħhom**

1. Il-Kummissjoni għandha theggi ħarsa generali lejn ir-riskji settorjali tal-korruzzjoni fl-Unjoni u tiffaċilita l-iskambju ta' informazzjoni fost l-Istati Membri u l-esperti madwar l-Unjoni.

2. Il-kompiti tal-Kummissjoni, permezz tan-network tal-UE kontra l-korruzzjoni, għandhom jinkludu:
 - (a) l-iffaċilitar tal-kooperazzjoni u l-iskambju tal-aħjar prattiki fost il-prattikanti, ir-rappreżentanti tas-soċjetà ċivili, l-esperti, ir-riċerkaturi u partijiet ikkonċernati oħra tal-Istati Membri;
 - (b) fuq talba, l-appoġġ lill-partijiet ikkonċernati kollha, u b'mod partikolari lill-Istati Membri, fl-attivitàjiet tagħhom, billi jiġu żviluppati l-aħjar prattiki, materjali ta' gwida mhux vinkolanti u metodoloġiji.
3. Il-Kummissjoni għandha tinforma lill-Istati Membri dwar ir-riżorsi finanzjarji fil-livell tal-Unjoni disponibbli għall-Istati Membri għall-ġlieda kontra l-korruzzjoni, inkluż programmi tal-Unjoni kontra l-korruzzjoni ma' pajjiżi terzi.

Artikolu 34

Ġbir ta' data u statistika

1. L-Istati Membri għandu jkollhom fis-seħh sistema għar-registrazzjoni, il-produzzjoni u l-ġholi ta' data statistika anonimizzata dwar ir-reati kriminali msemija fl-Artikoli 3 sa 11 ta' din id-Direttiva.
2. Id-data statistika msemija fil-paragrafu 1 għandha, bħala minimu, tinkludi d-data eżistenti li ġejja, meta tkun disponibbli fl-livell ċentrali:
 - (a) l-ġhadd ta' reati kriminali rreġistrati u deċiżi mill-Istati Membri;
 - (b) l-ġhadd ta' kawżi miċhuda fil-qorti, inkluż l-ġhadd ta' kawżi miċhuda għal raġuni ta' skadenza tal-perjodu ta' preskrizzjoni għar-reat kriminali kkonċernat;
 - (c) l-ġhadd ta' riżoluzzjonijiet mingħajr proċess għal każijiet tar-reati kriminali msemija fl-Artikoli 3 sa 11, meta tali mekkaniżmi jeżistu fi Stat Membru fi kwalunkwe stadju tal-proċedimenti rilevanti;
 - (d) l-ġhadd ta' persuni fiżiċi bi speċifikazzjoni, meta disponibbli, tal-ġhadd ta' uffiċjali pubbliċi u uffiċjali ta' livell għoli li ġew:
 - (i) imħarrka,
 - (ii) ikkundannati,
 - (iii) immultati;
 - (e) l-ġhadd ta' persuni ġuridiċi li ġew:
 - (i) imħarrka,
 - (ii) ikkundannati,
 - (iii) immultati;
 - (f) it-tipi u l-livelli ta' pjeni imposti għar-reati kriminali msemija fl-Artikoli 3 sa 11;
 - (g) l-ġhadd ta' mahfriet relatati ma' kundanni fir-rigward tal-Artikoli 3, 4, 5 u 6.
3. L-Istati Membri għandhom, fuq bażi annwali u fejn possibbli sal-1 ta' Ġunju, iżda mhux aktar tard mill-31 ta' Diċembru, jippubblikaw, f'format li jinqara mill-magni, faċilment aċċessibbli u komparabbli, id-data statistika msemija fil-paragrafu 2 għas-sena preċedenti u jinfurmaw lill-Kummissjoni b'dan.

KAPITOLU V
DISPOŻIZZJONIJIET FINALI

Artikolu 35

Sostituzzjoni tad-Deċiżjoni Kwadru 2003/568/JHA u tal-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea

1. Id-Deċiżjoni Kwadru 2003/568/JHA hija sostitwita fir-rigward tal-Istati Membri marbuta b'din id-Direttiva, minghajr preġudizzju għall-obbligi ta' dawk l-Istati Membri fir-rigward tad-data għat-traspożizzjoni ta' dik id-Deċiżjoni Kwadru fil-liġi nazzjonali.

Fir-rigward tal-Istati Membri marbuta b'din id-Direttiva, ir-referenzi għad-Deċiżjoni Kwadru 2003/568/JHA għandhom jinftehm b'hal referenzi għal din id-Direttiva. B'mod partikolari, ir-referenzi għall-Artikolu 2 tad-Deċiżjoni Kwadru 2003/568/JHA għandhom jinftehm b'hal referenzi għall-Kapitolu II ta' din id-Direttiva.

2. Il-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea hija sostitwita fir-rigward tal-Istati Membri marbuta b'din id-Direttiva.

Fir-rigward tal-Istati Membri marbuta b'din id-Direttiva, ir-referenzi għal dik il-Konvenzjoni għandhom jinftehm b'hal referenzi għal din id-Direttiva. B'mod partikolari, ir-referenzi għall-Artikolu 3 ta' dik il-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea għandhom jinftehm b'hal referenzi għall-Kapitolu II ta' din id-Direttiva.

Artikolu 36

Emendi għad-Direttiva (UE) 2017/1371

Id-Direttiva (UE) 2017/1371 hija emendata kif ġej:

(1) fl-Artikolu 2(1), jiddaħhal il-punt li ġej:

“(c) ‘uffiċjal ta’ livell għoli’ tfisser uffiċjal ta’ livell għoli kif definit fl-Artikolu 2, il-punt (9), tad-Direttiva (UE) 2026/1021 tal-Parlament Ewropew u tal-Kunsill (*).”

(*) Id-Direttiva (UE) 2026/1021 tal-Parlament Ewropew u tal-Kunsill tad-29 ta' April 2026 dwar il-ġlieda kontra l-korruzzjoni, li tissostitwixxi d-Deċiżjoni Kwadru tal-Kunsill 2003/568/ĠAI u l-Konvenzjoni dwar il-ġlieda kontra l-korruzzjoni li tinvolvi uffiċjali tal-Komunitajiet Ewropej jew uffiċjali tal-Istati Membri tal-Unjoni Ewropea u li temenda d-Direttiva (UE) 2017/1371 tal-Parlament Ewropew u tal-Kunsill (ĠU L, 2026/1021, 11.5.2026, ELI: <http://data.europa.eu/eli/dir/2026/1021/oj>).”;

(2) l-Artikolu 4(2) huwa sostitwit b'dan li ġej:

“2. L-Istati Membri għandhom jiehdu l-miżuri meħtieġa sabiex jiżguraw li tixhim passiv u attiv fis-settur pubbliku, meta mwettqa intenzjonalment, ikunu jikkostitwixxu reati kriminali.

(a) Għall-finijiet ta' din id-Direttiva, ‘tixhim passiv fis-settur pubbliku’ tfisser l-azzjoni ta' uffiċjal pubbliku li, direttament jew permezz ta' intermedjarju, jitlob jew jircievi vantaġġi ta' kwalunkwe tip, għalih jew għal parti terza, jew jaċċetta wegħda ta' vantaġġ b'hal dan, biex jaġixxi jew biex joqghod lura milli jaġixxi skont dmirijietu jew fl-eżerċizzju tal-funzjonijiet tiegħu b'mod li jagħmel hsara jew li x'aktarx jagħmel hsara lill-interessi finanzjarji tal-Unjoni.

- (b) Għall-finijiet ta' din id-Direttiva, 'tixhim attiv fis-settur pubbliku' tfisser l-azzjoni ta' persuna li twieghed, toffri jew tagħti, direttament jew permezz ta' intermedjarju, vantaġġ ta' kwalunkwe tip lil uffiċjal pubbliku għalih innifsu jew għal parti terza biex jaġixxi jew biex joqgħod lura milli jaġixxi skont dmirijietu jew fl-eżerċizzju tal-funzjonijiet tiegħu b'mod li jagħmel hsara jew li x'aktarx jagħmel hsara lill-interessi finanzjarji tal-Unjoni.”;

(3) l-Artikolu 7 huwa emendat kif ġej:

(a) il-paragrafu 3 huwa sostitwit b'dan li ġej:

“3. L-Istati Membri għandhom jiehdu l-miżuri meħtieġa biex jiżguraw li r-reati kriminali msemmijin fl-Artikoli 3 u fl-Artikolu 4(1) u (3) jkunu punibbli b'terminu massimu ta' prigiunerija ta' mill-inqas erba' snin meta daww ir-reati kriminali jinvolvu dannu jew vantaġġ konsiderevoli.

L-Istati Membri għandhom jiehdu l-miżuri meħtieġa biex jiżguraw li, fejn l-att li għandu jitwettaq jew li jinżamm lura milli jitwettaq mill-uffiċjal ma jkunx bi ksur tad-dmirijiet ta' dak l-uffiċjal, ir-reati kriminali msemmija fl-Artikolu 4(2) ikunu punibbli b'terminu massimu ta' prigiunerija ta' mill-inqas erba' snin meta daww ir-reati kriminali jinvolvu dannu jew vantaġġ konsiderevoli.

L-Istati Membri għandhom jiehdu l-miżuri meħtieġa biex jiżguraw li, fejn l-att li għandu jitwettaq jew li jinżamm lura milli jitwettaq mill-uffiċjal ikun bi ksur tad-dmirijiet ta' dak l-uffiċjal, ir-reati kriminali msemmija fl-Artikolu 4(2) ikunu punibbli b'terminu massimu ta' prigiunerija ta' mill-inqas hames snin meta daww ir-reati kriminali jinvolvu dannu jew vantaġġ konsiderevoli.

Id-dannu jew il-vantaġġ li jirriżulta mir-reati kriminali msemmija fil-punti (a), (b) u (c) tal-Artikolu 3(2) u fl-Artikolu 4 għandhom ikunu preżunti li jkunu konsiderevoli fejn id-dannu jew il-vantaġġ jinvolvi aktar minn EUR 100 000.

Id-dannu jew il-vantaġġ li jirriżulta mir-reati kriminali msemmija fil-punt (d) tal-Artikolu 3(2) u soġġett għall-Artikolu 2(2) għandu dejjem jiġi preżunt bħala konsiderevoli.

L-Istati Membri jistgħu wkoll jipprevedu terminu massimu ta' prigiunerija ta' mill-inqas erba' snin f'ċirkostanzi serji ohra definiti fil-liġi nazzjonali tagħhom.”;

(b) il-paragrafu 4 huwa sostitwit b'dan li ġej:

“4. Meta reat kriminali msemmi fil-punti (a), (b) jew (c) tal-Artikolu 3(2) jew fl-Artikolu 4(1) u (3) jinvolvi dannu ta' anqas minn EUR 10 000 jew vantaġġ ta' anqas minn EUR 10 000, l-Istati Membri jistgħu jipprevedu pieni ohra minflok pieni kriminali.”;

(c) jiżdied il-paragrafu li ġej:

“6. Mingħajr preġudizzju għall-paragrafi 1 sa 5 ta' dan l-Artikolu, l-Istati Membri għandhom jiehdu l-miżuri meħtieġa biex jiżguraw li l-persuni fiżiċi li jkunu wettqu r-reati kriminali msemmija fl-Artikoli 3, 4 u 5 ta' din id-Direttiva jistgħu jkunu soġġetti għal pieni kriminali u mhux kriminali addizzjonali jew miżuri li jistgħu jinkludu daww imsemmija fl-Artikolu 12(4) tad-Direttiva (UE) 2026/1021”;

(4) l-Artikolu 8 huwa sostitwit b'dan li ġej:

“Artikolu 8

Ċirkostanzi aggravanti u mitiganti

L-Istati Membri għandhom jiehdu l-miżuri meħtieġa biex jiżguraw li meta jitwettaq reat kriminali msemmi fl-Artikoli 3, 4 jew 5 ta' din id-Direttiva l'organizzazzjoni kriminali kif definit fid-Deċiżjoni Kwadru 2008/841/ĠAI, dan għandu jittqies bħala ċirkostanza aggravanti.

L-Istati Membri jistgħu jiehdu l-miżuri meħtieġa biex jiżguraw li ċirkostanza waħda jew aktar msemmi fl-Artikoli 15 u 16 tad-Direttiva (UE) 2026/1021 jistgħu, f'konformità mad-dispożizzjonijiet rilevanti tal-liġi nazzjonali, jittqiesu bħala ċirkostanzi aggravanti u mitiganti, fir-rigward tar-reati kriminali msemmi f'din id-Direttiva.”;

(5) l-Artikolu 9 huwa sostitwit b'dan li ġej:

“Artikolu 9

Pieni għall-persuni ġuridiċi

1. L-Istati Membri għandhom jiehdu l-miżuri meħtieġa biex jiżguraw li persuna ġuridika miżmuma responsabbli skont l-Artikolu 6 tkun punibbli b'peni jew miżuri kriminali jew mhux kriminali effettivi, proporzjonati u dissuażivi.

2. L-Istati Membri għandhom jiehdu l-miżuri meħtieġa biex jiżguraw li l-pieni jew il-miżuri għal persuni ġuridiċi miżmuma responsabbli skont l-Artikolu 6 ta' din id-Direttiva jinkludu multi kriminali jew mhux kriminali, li l-ammont tagħhom għandu jkun proporzjonat għall-gravità tal-imġiba u għaċ-ċirkostanzi individwali, finanzjarji u ċirkostanzi oħra tal-persuna ġuridika kkonċernata, u jistgħu jinkludu peni jew miżuri kriminali jew mhux kriminali oħra li jkunu proporzjonati għall-gravità tal-imġiba, bħal dawk imsemmija fl-Artikolu 14(2) tad-Direttiva (UE) 2026/1021.

Sa fejn il-persuni ġuridiċi jinżammu responsabbli skont l-Artikolu 6(1) ta' din id-Direttiva, għar-reati kriminali msemmi fl-Artikoli 4(2) u (3) ta' din id-Direttiva, huwa applikabbli l-Artikolu 14(3) tad-Direttiva (UE) 2026/1021.”;

(6) l-Artikolu 12 huwa emendat kif ġej:

(a) il-paragrafi 2, 3 u 4 huma sostitwiti b'dan li ġej:

“2. L-Istati Membri għandhom jiehdu l-miżuri meħtieġa biex jippermettu l-investigazzjoni, il-prosekuzzjoni, il-proċess u l-aġġudikazzjoni tar-reati kriminali msemmi fl-Artikoli 3, fl-Artikolu 4(1) u fl-Artikolu 5 li huma punibbli b'terminu massimu ta' prigunerija ta' mill-inqas erba' snin, għal perjodu ta' mill-inqas hames snin minn meta jkun twettaq ir-reat kriminali.

3. B'deroga mill-paragrafu 2, l-Istati Membri jistgħu jistabbilixxu perjodu ta' preskrizzjoni li huwa iqsar minn hames snin, iżda mhux iqsar minn tliet snin, dment li tali perjodu ta' preskrizzjoni jista' jiġi interrott jew sospiż f'każ ta' atti speċifikati.

4. L-Istati Membri għandhom jiehdu l-miżuri meħtieġa biex jippermettu l-investigazzjoni, il-prosekuzzjoni, il-proċess u l-aġġudikazzjoni tar-reati kriminali msemmi fl-Artikoli 4(2) u (3) li huma punibbli b'terminu massimu ta' prigunerija ta' mill-inqas erba' snin, għal perjodu ta' mill-inqas tmien snin minn meta jkun twettaq ir-reat kriminali.”;

(b) jizdiedu l-paragrafi li ġejjin:

“5. B’deroga mill-paragrafu 4, l-Istati Membri jistgħu jistabbilixxu perjodu ta’ preskrizzjoni li jkun iqsar minn tmien snin, iżda mhux iqsar minn hames snin, dment li tali perjodu ta’ preskrizzjoni jista’ jiġi interrott jew sospiż f’każ ta’ atti speċifikati.

6. L-Istati Membri għandhom jiehdu l-miżuri meħtieġa biex jipprevedu perjodu ta’ preskrizzjoni ta’ mill-inqas hames snin mid-data tal-kundanna finali għal reat kriminali msemmi fl-Artikoli 3, l-Artikolu 4(1) u l-Artikolu 5 li jippermetti l-infurzar tal-pieni li ġejjin imposti wara dik il-kundanna:

(a) piena ta’ priġunerija ta’ mhux aktar minn sena; jew alternattivament

(b) piena ta’ priġunerija għal reat kriminali punibbli b’terminu massimu ta’ priġunerija ta’ mill-inqas erba’ snin.

7. B’deroga mill-paragrafu 6, l-Istati Membri jistgħu jistabbilixxu perjodu ta’ preskrizzjoni li jkun iqsar minn hames snin, iżda mhux iqsar minn tliet snin, dment li tali perjodu ta’ preskrizzjoni jista’ jiġi interrott jew sospiż f’każ ta’ atti speċifikati.

8. L-Istati Membri għandhom jiehdu l-miżuri meħtieġa biex jipprovdu għal perjodu ta’ preskrizzjoni ta’ mill-inqas għaxar snin mid-data tal-kundanna finali għal reat kriminali msemmi fl-Artikoli 4(2) u (3) li jippermetti l-infurzar tal-pieni li ġejjin imposti wara dik il-kundanna:

(a) piena ta’ priġunerija ta’ aktar minn sena, jew alternattivament

(b) piena ta’ priġunerija għal reat kriminali li huwa punibbli b’terminu massimu ta’ priġunerija ta’ mill-inqas erba’ snin.

9. B’deroga mill-paragrafu 8, l-Istati Membri jistgħu jistabbilixxu perjodu ta’ preskrizzjoni li huwa iqsar minn għaxar snin, iżda mhux iqsar minn hames snin, dment li l-perjodu jista’ jiġi interrott jew sospiż f’każ ta’ atti speċifikati.”.

Artikolu 37

Traspożizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma’ din id-Direttiva sal-1 ta’ Ġunju 2028.

Madankollu, għall-obbligi skont l-Artikolu 20(5) u l-Artikolu 21, l-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma’ din id-Direttiva sal-1 ta’ Ġunju 2029.

2. Meta l-Istati Membri jadottaw dawk il-miżuri, dawn għandhom jinkludu referenza għal din id-Direttiva jew għandhom jinkludu dik ir-referenza meta jiġu pubblikati uffiċjalment. Il-metodi kif issir dik ir-referenza għandhom jiġu stabbiliti mill-Istati Membri.

3. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li jadottaw fil-qasam kopert minn din id-Direttiva.

*Artikolu 38***Evalwazzjoni u rappurtar**

1. Sal-1 ta' Ġunju 2030, il-Kummissjoni għandha tippreżenta rapport lill-Parlament Ewropew u lill-Kunsill, li jivvaluta sa liema punt l-Istati Membri jkunu hadu l-miżuri meħtieġa biex jikkonformaw ma' din id-Direttiva.
2. Sal-1 ta' Ġunju 2032, il-Kummissjoni għandha tippreżenta rapport lill-Parlament Ewropew u lill-Kunsill, li jivvaluta l-valur miżjud ta' din id-Direttiva fir-rigward tal-għieda kontra l-korruzzjoni, inkluż valutazzjoni tal-Artikolu 7 u l-implimentazzjoni tagħha mill-Istati Membri. Dak ir-rapport għandu jkopri wkoll l-impatt ta' din id-Direttiva fuq id-drittijiet u l-libertajiet fundamentali. Abbażi ta' din il-valutazzjoni, il-Kummissjoni għandha, jekk ikun meħtieġ, tiddeċiedi dwar azzjonijiet xierqa ta' segwitu.

*Artikolu 39***Dhul fis-seħh**

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

*Artikolu 40***Destinatarji**

Din id-Direttiva hija indirizzata lill-Istati Membri skont it-Trattati.

Magħmul fi Strażburgu, id-29 ta' April 2026.

Għall-Parlament Ewropew

Il-President

R. METSOLA

Għall-Kunsill

Il-President

M. RAOUNA